

सतना

10 मार्च 2026
मंगलवार

दैनिक मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

ईरान बोला- हमारा भविष्य एपस्टीन गैंग तय नहीं करेगी, मुजतबा खामेनेई नए ईरानी सुप्रीम लीडर बने

ट्रम्प ने कहा था- मेरे बिना सुप्रीम लीडर न चुनें

तेल अवीव/तेहरान, एजेंसी। ईरान के दिवंगत सर्वोच्च नेता अयातुल्ला अली खामेनेई के बेटे मुजतबा खामेनेई को उनका उत्तराधिकारी और देश का नया सुप्रीम लीडर चुना गया है। उनके नाम का ऐलान ईरानी सरकारी टीवी ने सोमवार तड़के किया।

मुजतबा खामेनेई को लंबे समय से इस पद के प्रमुख दावेदारों में माना जाता रहा था, हालांकि उन्होंने कभी कोई निर्वाचित या औपचारिक सरकारी पद नहीं संभाला है। इस पर ईरानी संसद के स्पीकर मोहम्मद बाघेर कालिबाफ ने ट्रम्प का



मजाक उड़ाते हुए कहा कि ईरान का भविष्य जेफ्री एपस्टीन के गिरोह नहीं, बल्कि ईरानी जनता तय करेगी।

दरअसल अमेरिकी राष्ट्रपति डोनाल्ड ट्रम्प कह चुके हैं कि ईरान उनके बिना नया सुप्रीम लीडर नहीं चुने। दूसरी तरफ इजराइल ने धमकी दी थी कि वो खामेनेई के उत्तराधिकारी को भी खत्म कर देंगे। बता दें कि जेफ्री एपस्टीन के यौन अपराधी था, जिसके कई हाई प्रोफाइल लोगों के साथ रिश्ते थे। अमेरिका ने उससे लाखों डॉलर दस्तावेज जारी किए हैं, जिनमें डोनाल्ड ट्रम्प का भी नाम है।

तकनीकी खराबी के कारण एक घंटे विमान में फंसे रहे यूपी के दोनों उपमुख्यमंत्री

लखनऊ, एजेंसी। लखनऊ के चौधरी चरण सिंह अंतरराष्ट्रीय हवाई अड्डा पर इंडिगो फ्लाइट में तकनीकी खराबी आ गई। इस कारण उत्तर प्रदेश के सरकार के उपमुख्यमंत्री केशव प्रसाद मौर्य और ब्रजेश पाठक समेत सभी पैसंजर एक घंटे तक विमान में फंसे रहे। एयरपोर्ट के प्रशासनिक अधिकारियों के अनुसार अमौसी एयरपोर्ट पर इंडिगो की फ्लाइट संख्या 6ई505 को आज सुबह कोलकाता जाना था, लेकिन तकनीकी खराबी आने की वजह से करीब एक घंटे फ्लाइट लेट हो गई। इस फ्लाइट राज्य सरकार के



दोनों उपमुख्यमंत्री समेत सभी पैसंजर फंसे रहे। दोनों मुख्यमंत्री पार्टी की बैठक में शामिल होने के लिए कोलकाता जा रहे थे। हालांकि विमान ठीक होने के बाद उसे 8:59 पर रवाना किया गया।

करूर भगदड़ मामले: अभिनेता विजय से सीबीआई फिर करेगी पूछताछ, समन देकर कहा- मंगलवार को पेश हों

नई दिल्ली, एजेंसी। करूर भगदड़ मामले की जांच कर रही केंद्रीय जांच ब्यूरो (CBI) ने अभिनेता और टीवीके प्रमुख विजय को पूछताछ के लिए मंगलवार को फिर से तलब किया है। अधिकारियों ने यह जानकारी दी। इससे पहले अभिनेता से 12 और 19 जनवरी को एजेंसी के मुख्यालय में पूछताछ की जा चुकी है। जांच के दौरान सीबीआई को कुछ नए तथ्यों और दस्तावेजों से जुड़ी जानकारी मिली है, जिन पर स्पष्टीकरण लेने के लिए विजय को दोबारा बुलाया गया है।

इसी के मद्देनजर उन्हें एक नया नोटिस जारी किया गया है। यह घटनाक्रम तमिलनाडु के करूर में 27 सितंबर 2025 को हुई उस दुखद भगदड़ से जुड़ा है, जिसमें अभिनेता विजय की एक रैली के दौरान 41 लोगों की जान चली गई थी और 60 से अधिक लोग घायल हुए थे।

सुप्रीम कोर्ट के आदेश पर सीबीआई ने संभाली जांच

यह मामला मूल रूप से एक विशेष जांच दल (एसआईटी) द्वारा संभाला जा रहा था, लेकिन सुप्रीम कोर्ट के आदेश के बाद सीबीआई ने इसकी कमान अपने हाथों में ले ली। सीबीआई इस मामले से संबंधित सबूतों को एकत्र करने में जुटी हुई है, ताकि घटना के कारणों और जिम्मेदारियों का पता लगाया जा सके।

न्यायिक निगरानी और निष्पक्ष जांच पर जोर

पिछले साल अक्टूबर में, शीर्ष अदालत ने सीबीआई निदेशक को इस मामले की जांच के लिए एक वरिष्ठ अधिकारी नियुक्त करने का निर्देश दिया था। इसके साथ ही, पूर्व सुप्रीम कोर्ट न्यायाधीश अजय रस्तोगी की अध्यक्षता में एक पर्यवेक्षी समिति का गठन भी किया गया था, जिसका उद्देश्य सीबीआई की जांच की निगरानी करना है।

जनता के विश्वास को बहाल करने का प्रयास

सुप्रीम कोर्ट की पीठ, जिसमें न्यायमूर्ति जे के महेश्वरी और न्यायमूर्ति एन वी अंजुरिया शामिल थे, ने इस बात पर जोर दिया था कि करूर भगदड़ ने पूरे देश के नागरिकों के मन पर एक गहरी छाप छोड़ी है। अदालत ने कहा था कि इस घटना का नागरिकों के जीवन पर व्यापक प्रभाव पड़ा है और उन परिवारों के मौलिक अधिकारों को लागू करना अत्यंत महत्वपूर्ण है जिन्होंने अपने प्रियजनों को खोया है। पीठ ने यह भी कहा था कि आपराधिक न्याय प्रणाली में जांच प्रक्रिया में आम जनता के विश्वास और भरोसे को बहाल किया जाना चाहिए।

सुप्रीम कोर्ट में प्याज-लहसुन को तामसिक मानने की याचिका:

CJI ने पूछा-आधी रात को पिटीशन ड्राफ्ट करते हो क्या; फालतू बताकर 5 याचिकाएं खारिज



नई दिल्ली, एजेंसी। सुप्रीम कोर्ट में एक वकील ने 5 पब्लिक इंटेरेस्ट लिटिगेशन (PIL)/जनहित याचिका फाइल की थी। इनमें से एक कहा गया था कि प्याज और लहसुन में तामसिक या नोटेचिव एनर्जी होती है या नहीं इसके लिए रिसर्च की मांग की गई थी।

इस पर सोमवार को सुनवाई करते हुए चीफ जस्टिस ऑफ इंडिया (CJI) सूर्यकांत ने एडवोकेट सचिन गुप्ता को फटकार लगाई।

पीएम बोले- भारत इनोवेशन वाली इकोनॉमी की ओर बढ़ रहा: एआई-ऑटोमेशन पर फोकस

नई दिल्ली, एजेंसी। प्रधानमंत्री नरेंद्र मोदी ने 9 मार्च (सोमवार) को वीडियो कॉन्फ्रेंसिंग के जरिए पोस्ट-बजट वेबिनार को संबोधित किया। उन्होंने कहा कि भारत अब तेजी से एक इनोवेशन-ड्रिवन इकोनॉमी की ओर बढ़ रहा है। हमारे एजुकेशन सिस्टम को रियल-वर्ल्ड इकोनॉमी की जरूरतों के साथ और मजबूती से जोड़ने की जरूरत है। उन्होंने आर्टिफिशियल इंटेलिजेंस (AI) और डिजिटल इकोनॉमी को भविष्य के लिए जरूरी बताया। पीएम मोदी ने कहा कि लंबे समय की ग्रेथ बनाए रखने के लिए भारत को AI, ऑटोमेशन, डिजिटल इकोनॉमी और डिजिटल-बेस्ड मैनुफैक्चरिंग जैसे उभरते सेक्टरों पर ध्यान देना होगा। उन्होंने यह भी कहा कि ग्लोबल लेवल पर प्रतिस्पर्धी बने रहने के लिए इन विषयों को प्राथमिकता देना जरूरी है।



एजुकेशन-एम्प्लॉयमेंट के बीच की दूरी कम होगी : प्रधानमंत्री ने शिक्षा और रोजगार के बीच सीधा संबंध बनाने पर जोर दिया। उन्होंने कहा, 'हमें अपने एजुकेशन सिस्टम को रियल इकोनॉमी से जोड़ने की प्रोसेस को और तेज करना होगा। पीएम के मुताबिक, आने वाले समय में वर्कफोर्स के लिए 'फ्यूचर रेडी स्किल्स' यानी भविष्य की जरूरतों के हिसाब से कौशल होना सबसे जरूरी होगा।

बेटियों को नए मौकों से पीछे नहीं रहने देंगे : समावेशी विकास

हेल्थकेयर-स्पॉट्स को भी प्राथमिकता देंगे : पीएम ने हेल्थ सेक्टर पर बात करते हुए कहा कि सरकार एक प्रिवेंटिव और होलिस्टिक हेल्थकेयर सिस्टम पर काम कर रही है। पिछले कुछ वर्षों में हेल्थ इंफ्रास्ट्रक्चर का काफी विस्तार हुआ है। इसके साथ ही स्पॉट्स को अब राष्ट्रीय विकास का एक प्रमुख स्तंभ माना जा रहा है, जिसके लिए देशभर में खेल सुविधाओं को मजबूत किया गया है।

वेबिनार की थीम 'सबका साथ सबका विकास' रखी गई : इस वेबिनार की थीम 'सबका साथ सबका विकास- लोगों की आकांक्षाओं को पूरा करना' रखी गई।

जैसे हम भविष्य की तकनीकों के लिए तैयार हो रहे हैं, यह सुनिश्चित करना महत्वपूर्ण है कि अवसरों की कमी के कारण कोई भी बेटी पीछे न छूटे।

दिल्ली शराब नीति केस: हाइकोर्ट का सभी 23 आरोपियों को नोटिस

सीबीआई अफसर के खिलाफ की गई टिप्पणियों पर रोक, मनी लॉन्ड्रिंग केस में सुनवाई नहीं करने का आदेश

नई दिल्ली, एजेंसी। दिल्ली हाइकोर्ट ने सोमवार (9 मार्च) को दिल्ली शराब नीति केस में पूर्व सीएम अरविंद केजरीवाल, पूर्व डिप्टी छरू मनीष सिसोदिया समेत 23 आरोपियों को नोटिस जारी कर जवाब मांगा है। हाइकोर्ट ने ट्रायल कोर्ट की CBI अधिकारियों के खिलाफ की गई टिप्पणियों पर रोक लगा दी। जस्टिस स्वर्ण कांता शर्मा ने यह भी निर्देश दिया कि संबंधित मनी लॉन्ड्रिंग (PMLA) मामले में ट्रायल कोर्ट आगे की सुनवाई तब तक टाल दे, जब तक हाइकोर्ट इस मामले पर आगे सुनवाई न कर ले। ट्रायल कोर्ट ने 27 फरवरी को इस मामले में सभी 23 आरोपियों को बरी कर दिया था। इसी आदेश को केंद्रीय जांच ब्यूरो (CBI) ने हाइकोर्ट में चुनौती दी है। अपनी 974 पेज की याचिका में कहा है कि ट्रायल कोर्ट ने चार्ज फ्रेमिंग के चरण में ही मिनी-ट्रायल जैसा व्यवहार



जांच अधिकारी के खिलाफ डिपार्टमेंटल एक्शन पर भी रोक

सुनवाई के दौरान सॉलिसिटर जनरल तुषार मेहता ने कहा कि एजेंसी फिलहाल डिस्टार्ज आदेश पर रोक नहीं चाहती, लेकिन यह सुनिश्चित करना चाहती है कि ट्रायल कोर्ट का फैसला श्रद्धा की मनी लॉन्ड्रिंग जांच को प्रभावित न करे। हाइकोर्ट ने एक्ससाइज पॉलिसी केस की जांच करने वाले CBI ऑफिसर के खिलाफ डिपार्टमेंटल एक्शन लेने के ट्रायल कोर्ट के ऑर्डर पर रोक लगा दी है। दिल्ली की राजउपेन्चू कोर्ट ने 27 फरवरी को मामले में आरोपी बनाए गए दिल्ली के पूर्व सीएम अरविंद केजरीवाल, पूर्व डिप्टी सीएम मनीष सिसोदिया समेत 23 लोगों को बरी कर दिया था। फैसला आने के 6 घंटे के बाद ही CBI ने इसके खिलाफ हाइकोर्ट में अपील कर दी थी। CBI ने निचली अदालत के आदेश को चुनौती देते हुए हाइकोर्ट से इसे रद्द करने की मांग की है। वहीं, बरी होने के बाद कोर्ट से बाहर मीडिया से बातचीत के दौरान केजरीवाल भावुक हो गए। उन्होंने कहा- मैंने जिंदगी में सिर्फ ईमानदारी कमाई है। आज ये साबित हो गया कि केजरीवाल, मनीष सिसोदिया और आम आदमी पार्टी कट्टर ईमानदार हैं।

किया। कोर्ट ने पूरे सबूतों को विस्तार से जांचना शुरू कर दिया, जैसे कि पूरा केस चल रहा हो। जबकि इस स्तर पर केवल सरसरी नजर से मामला देखा जाता है।

बांग्लादेशी नेता हादी हत्याकांड के 2 आरोपी बंगाल में गिरफ्तार

कोलकाता, एजेंसी। पश्चिम बंगाल पुलिस की एसटीएफ ने भारत और शेख हसीना विरोधी बांग्लादेशी नेता उस्मान हादी की हत्या के मामले में दो आरोपियों को गिरफ्तार किया है। आरोपियों की पहचान राहुल उर्फ फैसल करीम मसूद (37) और आलमगीर हुसैन (34) के रूप में हुई है। दोनों मेघालय सीमा से अवैध रूप से भारत में घुस आए थे और पश्चिम बंगाल के बोंगांव में छिपे थे। आरोपी सही मौके का इंतजार कर रहे थे, ताकि दोबारा बांग्लादेश लौट सकें। लेकिन इससे पहले ही एसटीएफ ने 7 और 8 मार्च की दरमियानी रात को छापेमारी कर दोनों को पकड़ लिया। राहुल उर्फ फैसल

करीम मसूद बांग्लादेश के पटुआखाली का निवासी है, जबकि आलमगीर हुसैन ढाका का रहने वाला है। पुलिस ने मामला दर्ज कर दोनों आरोपियों को रिवार को कोर्ट में पेश किया गया, जहां से उन्हें पुलिस हिरासत में भेज दिया गया है। अधिकारियों ने बताया कि पूरे मामले की विस्तृत जांच जारी है और यह पता लगाने की कोशिश की जा रही है कि आरोपियों के भारत में दाखिल होने में किसी स्थानीय नेटवर्क की भूमिका तो नहीं थी। हादी को ढाका में गोली मारी गई थी उस्मान हादी को राजधानी ढाका में 12 दिसंबर को गोली मारी गई थी, जिसमें वह गंभीर रूप से घायल हो गए थे।

ईरान जंग पर विपक्ष का दोनों सदनों में हंगामा

चर्चा की मांग; सरकार बोली- स्पीकर को हटाने के प्रस्ताव पर बहस के लिए तैयार



नई दिल्ली, एजेंसी। संसद के बजट सत्र के दूसरे फेज के पहले दिन लोकसभा और राज्यसभा में अमेरिकी-इजराइल और ईरान जंग पर जमकर हंगामा हुआ। विपक्ष जंग के बाद पश्चिम एशिया में बने हालात पर चर्चा की मांग कर रहा था। उधर, विदेश

मंत्रों ने पहले राज्यसभा में और फिर लोकसभा में गल्प देशों से भारतीयों की वापसी और एनर्जी संकट को लेकर तैयारियों के बारे में बताया। राज्यसभा में विपक्ष ने सदन से वॉकआउट कर दिया।

जेपी नड्डा ने कहा- विपक्ष का व्यवहार गैर जिम्मेदाराना

भाजपा सांसद जेपी नड्डा ने कहा कि देश के इंटरनेट में जो भी काम होता है, तब-तब विपक्ष सदन से वॉक आउट करता है। उन्होंने कहा कि मिडिल ईस्ट के हालातों पर भारत की मंशा, सरकार ने किस तरह से इसमें काम किया है। जयशंकर जी ने इस पर साफ तौर पर बताया है। एनर्जी के सट्टे पर भी जयशंकर जी ने सब कुछ बताया है, जो विपक्ष ने पूछा था। दुख के साथ कहना पड़ रहा है विपक्ष का व्यवहार गैर जिम्मेदाराना है। इसकी जितनी निंदा की जाए उतनी कम है। विदेश मंत्री ने कहा- हम लगातार गल्प देशों और ईरान के संपर्क में हैं। विदेश मंत्री ने कहा- पीएम मोदी ने खुद गल्प देशों में बात की है।

ममता बनर्जी के धरने का चौथा दिन

रवींद्र संगीत सुनाया: बोलीं धरना स्थल पर भाजपा पर्व बांट रही, इनमें पीएम की रैली का प्रचार

कोलकाता, एजेंसी। पश्चिम बंगाल की मुख्यमंत्री ममता बनर्जी का धरना सोमवार को चौथे दिन भी जारी है। धरना स्थल पर ममता ने रवींद्र संगीत दल के साथ गाना गाया। ममता ने आरोप लगाया कि भाजपा चुनावी प्रक्रिया में हेरफेर कर रही है। उन्होंने आरोप लगाया, 'उनके पास जनता का समर्थन नहीं है। वे वोट चोर हैं। वे एजेंसियों का इस्तेमाल करते हैं।'



ममता ने अपने समर्थकों से कहा, किसी अन्य राजनीतिक दल के कार्यक्रमों में ऐसे पर्व बांटने का उन्हें कोई अधिकार नहीं है। उन्हें पकड़ो और पुलिस के हवाले कर दो। बनर्जी ने राज्य मंत्री शशि पांजा को भी इस मामले में पुलिस में शिकायत दर्ज कराने का निर्देश दिया। उन्होंने यह भी दावा किया कि पर्व बांटने में शामिल लोग पूछताछ के बाद भाग गए।

ममता ने राज्य में स्पेशल इंटेलिजेंस रिजिजन (SIR) में वोट

लिट्ट से नाम हटाने के विरोध में 6 मार्च दोपहर 2 बजे से कोलकाता के एस्पेन्डेड मेट्रो चैनल पर धरना शुरू किया है। ममता ने आरोप लगाया कि भाजपा चुनावी प्रक्रिया में हेरफेर करने की कोशिश कर रही है। उन्होंने आरोप लगाया, 'उनके पास जनता का समर्थन नहीं है। वे वोट चोर हैं। वे एजेंसियों का इस्तेमाल करते हैं।'

उम नगर तरुण हत्याकांड: आरोपी अमरुद्दीन के अवैध मकान पर चला बुलडोजर, महिला आरोपी अभी भी पकड़ से दूर

नई दिल्ली, एजेंसी। उत्तर प्रदेश में जिस तरह से अपराधियों के मकान और अन्य प्रतिष्ठानों पर ध्वस्तिकरण की कार्रवाई की जाती है, कुछ ऐसा ही दिल्ली में भी देखने को मिला है। यहां उत्तम नगर थाना क्षेत्र में होली के दिन पानी से भरे गुब्बारे के छिंटे पड़ने के विवाद में तरुण नामक युवक की हत्या के मामले में पकड़े गए आरोपियों में से एक के मकान पर हथौड़ा चला। बुलडोजर के साथ पहुंचे निगम के दस्ते ने यहां मकान के अवैध हिस्से को ढहा दिया। निगम की इस कार्रवाई को मुख्यमंत्री रेखा गुप्ता की चेतावनी से भी जोड़कर देखा जा रहा है। एक दिन पहले मुख्यमंत्री ने सख्त कार्रवाई की चेतावनी दी थी। इस मामले में पुलिस ने एक और आरोपी इमरान उर्फ बंटी को गिरफ्तार किया है। उपर, पुलिस ने इस मामले में एक और आरोपित इमरान उर्फ बंटी को गिरफ्तार किया है। मामले की छानबीन जारी है।

नाले की जमीन को अतिक्रमण करके बनाया : रविवार सुबह निगम पश्चिमी जेन के मंटेनेन्स विभाग के दस्ते ने आरोपी अमरुद्दीन के घर पर पूरी तैयारी के साथ दस्तक दी। अमरुद्दीन का घर हस्तसाल श्रमण भूमि की ओर जाने वाली मुख्य सड़क के किनारे और तरुण की गली की



शुरुआत पर कोने में बना है। नियमों को ताक पर रखते हुए इसने अपने मकान का काफी हिस्सा नाले की जमीन को अतिक्रमण करके बनाया हुआ था। निगम के अधिकारियों का कहना है कि करीब साढ़े चार फीट आगे इसने जमीन पर कब्जा कर रखा था। इससे गली का प्रवेश द्वार काफी संकरा हो गया था। लोगों को गली में प्रवेश में दिक्कत होती थी। स्थानीय लोगों ने बताया कि जब भी लोग आपत्ति करते थे, इसका पूरा परिवार झगड़ करने लगता था। इसने ऐसी दशहत फैला रखी थी, लोग इसे कुछ भी कहने से बचते थे, इससे इसकी हिम्मत बढ़ने लगी। गली के लोगों को रविवार सुबह जब यह पता लगा

कि आज इसके घर के अवैध हिस्से को ढहाया जाएगा, तो लोग इसके घर के सामने जुटने लगे। लोगों की भीड़ जुटती देख निगम अधिकारियों के कहने पर पुलिस सक्रिय हुई और आसपास बैरिकेट लगा दिया गया। वहीं, पूरे इलाके में भारी संख्या में पुलिस व अर्धसैनिक बल के जवान तैनात कर दिए गए। निगम की कार्रवाई के दौरान कोई व्यवधान नहीं हो, इसके लिए सैकड़ों की संख्या में जवान तैनात रहे। मामले की निगरानी के लिए दर्जनों एसीपी रैक के अधिकारी पूरे इलाके में तैनात रहे। पुलिस के पर्याप्त बंदोबस्त के बाद निगम के दस्ते ने पहले आरोपित के घर के बाहरी हिस्से पर

बनी दीवार पर बुलडोजर चलाकर उसे ध्वस्त कर दिया। इसके बाद भूतल के अन्य हिस्से ढहाए गए। फिर एक एक करके सभी उरी मजिलों के बाहरी हिस्सों पर हथौड़े पूरे दिन चलते रहे। सूत्रों की मानें तो अभी इस मामले से जुड़े वे सभी आरोपित जिन्होंने नियमों को ताक पर रखकर मकान का अवैध विस्तार किया है, उस पर हथौड़ा चलता रहेगा। निगम के अधिकारियों ने इस कार्रवाई को रूटीन से जुड़ी कार्रवाई करार दिया और कहा कि अतिक्रमण के खिलाफ कार्रवाई इसके पूर्व राजीव गार्डन व पंखा रोड में हुई है और अब यहां हो रही है।

अब तक सात गिरफ्तार : चार मार्च को होली के दिन रात के समय उत्तम नगर पुनर्वासित कालोनी में रहने वाले तरुण को उनके घर के नजदीक आरोपितों ने नुरी तरह पीटा, जिससे उनकी मौत हुई। इस घटना के बाद बाद से ही पुलिस लगातार आरोपितों को गिरफ्तार कर रही है। रविवार को हुई गिरफ्तारी के बाद अब इस मामले में गिरफ्तार आरोपितों की संख्या बढ़कर सात हो गई है। एक नाबालिग आरोपित को भी पकड़ा गया है। इससे पूर्व गिरफ्तार किए गए आरोपितों में अमरुद्दीन, जमाउद्दीन, मुश्ताक, कमरुद्दीन, मुजफ्फर व ताहिर शामिल हैं।

उन्हें गिरफ्तार किया जाता रहेगा

पुलिस का कहना है कि छानबीन के दौरान जिस हिसाब से आरोपितों के नाम सामने आते जाएंगे, वैसे- वैसे आरोपितों के नाम प्राथमिकी में दर्ज करके उन्हें गिरफ्तार किया जाता रहेगा। पुलिस अधिकारी का कहना है कि इस मामले में पीड़ित पक्ष की शिकायत पर प्राथमिकी में एसपीएसटी एक्ट की धारा भी जोड़ी गई है। इसके बाद अब इस मामले में जांच अधिकारी की भूमिका एसीपी को सौंपी गई है। नए जांच अधिकारी अब पीड़ित पक्ष के लोगों का बयान निगम के अनुसार आन कैमरा दर्ज कर रहे हैं। स्थानीय लोगों का कहना है कि इस प्रकरण में अभी तक इस झगड़े की जड़ दो महिलाएं, अभी भी पुलिस की पकड़ से दूर हैं। दोनों को जल्द से जल्द गिरफ्तार किया जाना चाहिए। पुलिस का कहना है कि इस मामले में जो भी आरोपी हैं, वे शीघ्र ही पकड़ में आएँ, इसके लिए पूरे प्रयास किए जा रहे हैं।

अंधेरे और अधूरी सड़क का खामियाजा, गुरुग्राम के सेक्टर 99 में खाई में पलटी टैक्सी

बादशाहपुर (गुरुग्राम), एजेंसी। द्वारका एक्सप्रेसवे से जुड़े सेक्टर-99 में बीती रात एक भीषण सड़क हादसा हो गया। जिसमें एक टैक्सी चालक गंभीर रूप से घायल हो गया। यह हादसा सेक्टर-99 स्थित हैबिटेड सोसायटी के पास रात करीब 10 बजे हुआ। जब एक टैक्सी अचानक अनियंत्रित होकर सड़क किनारे बनी गहरी खाई में पलट गई। हादसे के बाद आसपास के लोगों में अफरा-तफरी मच गई और स्थानीय लोगों की मदद से घायल चालक को तुरंत अस्पताल पहुंचाया गया। जानकारी के अनुसार यह दुर्घटना द्वारका एक्सप्रेसवे से जुड़ी 75 मीटर चौड़ी अपर रोड पर हुई। स्थानीय निवासियों का कहना है कि इस सड़क का करीब 100 मीटर हिस्सा पिछले कई वर्षों से अधूरा पड़ा हुआ है। सड़क के इस अधूरे हिस्से के कारण यहां गहरी खाई



जैसी स्थिति बन गई है। जिससे वाहन चालकों को रात के समय विशेष रूप से खतरा बना रहता है। पर्याप्त रोशनी और सुरक्षा इंतजाम न होने के कारण यहां दुर्घटनाओं की आशंका लगातार बनी रहती है। स्थानीय निवासियों का आरोप है कि अधूरी सड़क और अंधेरे के कारण इस स्थान पर पहले भी कई छोटे-बड़े हादसे हो चुके हैं। लोगों का कहना है कि बार-बार शिकायत करने के बावजूद अभी

तक इस समस्या का समाधान नहीं किया गया है। अगर समय रहते सड़क का निर्माण पूरा कर दिया जाए और उचित रोशनी की व्यवस्था की जाए तो कई हादसों को रोका जा सकता है। इस संबंध में हैबिटेड सोसायटी के आरडब्ल्यूए अध्यक्ष दलबीर सिंह बेनीवाल ने बताया कि वे इस सड़क के अधूरे निर्माण को लेकर कई बार संबंधित विभागों को लिखित शिकायत दे चुके हैं।

जल्द समाधान की मांग: आरडब्ल्यूए अध्यक्ष ने सरकार और संबंधित विभाग से मांग की है कि ग्रामीणों की मांगों का जल्द समाधान कर इस सड़क का निर्माण कार्य शीघ्र पूरा कराया जाए। उनका कहना है कि यदि जल्द कार्रवाई नहीं की गई तो भविष्य में और बड़े हादसे होने की आशंका बनी रहेगी। स्थानीय निवासियों ने भी प्रशासन से इस सड़क का स्थायी समाधान करने की मांग की है, ताकि क्षेत्र में सुरक्षित यातायात सुनिश्चित हो सके।

अमेरिका-ईरान जंग का असर पाकिस्तान में: पेट्रोल पंप पर चली गोलियां, एक कर्मचारी की मौत



इस्लामाबाद, एजेंसी। मिडिल ईस्ट में बढ़ते तनाव का असर अब पाकिस्तान तक पहुंचने लगा है। अमेरिका-ईरान संघर्ष के कारण तेल आपूर्ति को लेकर पैदा हुई चिंताओं के बीच सीलकोट में एक पेट्रोल पंप पर विवाद के बाद गोलीबारी हो गई, जिसमें एक व्यक्ति की मौत हो गई और दो अन्य गंभीर रूप से घायल हो गए। पुलिस के अनुसार यह

घटना शनिवार को एक पेट्रोल पंप पर हुई। रिपोर्ट के अनुसार लोगों के बीच यह डर फैल गया है कि अमेरिका-ईरान संघर्ष के कारण तेल आपूर्ति प्रभावित हो सकती है। विशेष रूप से बंद होने की आशंका ने स्थिति को और गंभीर बना दिया है। इस वजह से कई शहरों में पेट्रोल पंपों पर वाहनों की लंबी कतारें देखी जा रही हैं। पुलिस के अनुसार एक कार में आए दो

टी और वहां से चले गए। करीब एक घंटे बाद वे हथियारों के साथ वापस आए और पेट्रोल पंप कर्मचारियों पर हमला करते हुए गोलीबारी कर दी। इस हमले में तीन कर्मचारी गंभीर रूप से घायल हो गए। घायलों को अस्पताल ले जाया गया, जहां 25 वर्षीय मोहम्मद सिबतेन ने दम तोड़ दिया। बाकी दो घायलों की हालत अभी भी गंभीर बताई जा रही है।

काठमांडू, एजेंसी। नेपाल के आम चुनाव में बड़ा राजनीतिक उलटफेर देखने को मिला है। बालेन शाह की राष्ट्रीय स्वतंत्र पार्टी ने भारी बहुमत के साथ ऐतिहासिक जीत दर्ज की है और अब सरकार बनाने की स्थिति में आ गई है। नेपाल के अनुसार प्रत्यक्ष मतदान के तहत 165 सीटों में से आरएसपी 117 सीट जीत चुकी है, जबकि कई अन्य सीटों पर भी आगे चल रही है। चुनाव का सबसे बड़ा उलटफेर तब देखने को मिला जब 35 वर्षीय बालेन शाह ने झपा-5 सीट से चार बार के पूर्व प्रधानमंत्री शीमा शर्मा ओली को लगभग 50,000 वोटों के बड़े अंतर से हरा दिया। इस जीत के बाद बालेन शाह के नेपाल का अगला प्रधानमंत्री बनने की संभावना मजबूत हो गई है। इस चुनाव में नेपाल की पुरानी पार्टियों को बड़ा झटका लगा। कई बड़े नेता भी चुनाव हार

नेपाल चुनाव में ऐतिहासिक उलटफेर: बालेंद्र शाह की पार्टी ने दर्ज की ऐतिहासिक जीत



गए, जिनमें कई पूर्व मंत्री और वरिष्ठ नेता शामिल हैं। विश्लेषकों का कहना है कि यह परिणाम नेपाल में भ्रष्टाचार, भाई-भतीजावाद और पुरानी राजनीति के खिलाफ जनता की नाराजगी को दिखाता है। विशेष रूप से युवाओं और नए मतदाताओं ने बदलाव के लिए बड़ी भूमिका निभाई। नेपाल में राजनीतिक बदलाव पर प्रधानमंत्री नरेंद्र मोदी ने चुनाव के सफल आयोजन पर

नेपाली जनता को बधाई दी। भारत ने उम्मीद जताई है कि नई सरकार के साथ दोनों देशों के विकासवात्मक संबंध और मजबूत होंगे। नेपाल की राजनीति में नया अध्याय पिछले 18 वर्षों में 14 सरकारों देखने वाले नेपाल में यह शुरुआत माना जा रहा है। यदि बालेन शाह प्रधानमंत्री बनते हैं तो वह नेपाल के सबसे युवा प्रधानमंत्री बन सकते हैं।

विश्वविद्यालयों से समन्वय कर आगे बढ़ें महिला उद्यमी', राज्यपाल आनंदीबेन पटेल का संदेश

लखनऊ, एजेंसी। राज्यपाल आनंदीबेन पटेल ने महिला उद्यमियों, शिक्षाविदों और विभिन्न क्षेत्रों में कार्य कर रही महिलाओं से विश्वविद्यालयों के साथ समन्वय स्थापित कर अपने कार्यों को आगे बढ़ाने का आह्वान किया। कहा कि शिक्षा संस्थानों और समाज के बीच सहयोग से महिलाओं के उद्यमों को नई दिशा और बेहतर अवसर मिल सकते हैं। अंतरराष्ट्रीय महिला दिवस पर जन भवन में आयोजित कार्यक्रम में उन्होंने विभिन्न क्षेत्रों में उत्कृष्ट कार्य करने वाली महिलाओं को प्रमाण-पत्र देकर सम्मानित किया। कार्यक्रम में पुलिस, सेना, प्रशासन, शिक्षा, ग्राम प्रधान, कृषि उत्पादन संगठन, राजकीय बाल संरक्षण गृह, समाज सेवा और विभिन्न उद्यमों से जुड़ी लगभग 200 महिलाएं शामिल हुईं। राज्यपाल ने वाराणसी, मिर्जापुर और सोनभद्र की ग्रीन आर्मी की महिलाओं के कार्यों की सराहना की। बताया कि ये महिलाएं पुराने कपड़ों को एकरा कर उनकी सफाई, कटिंग और सिलाई करके नए कपड़े और चपल तैयार करती हैं। इन महिलाओं द्वारा बनाई गई चपल प्रधानमंत्री की भी भेंट की जा चुकी है। सर्वाइकल कैसर की रोकथाम के लिए एचपीवी वैक्सीन के महत्व का उल्लेख करते हुए महिलाओं के स्वास्थ्य के प्रति जागरूक रहने की अपील की।



मोटे अनाज को किया प्रोत्साहित : ग्राम प्रधान महिलाओं से कहा कि वे गांवों में बच्चों की शिक्षा पर विशेष ध्यान दें और पंचायत को मिलने वाली निधियों का उपयोग समाज कल्याण के कार्यों में करें। कृषि उत्पादन संगठनों से जुड़ी महिलाओं को स्थानीय उत्पादों की बांडिंग, बेहतर प्रशिक्षण और प्रदर्शनी आयोजित करने पर जोर दिया। साथ ही इन संगठनों को कृषि विश्वविद्यालयों से जोड़ने और मिलेट्स जैसे मोटे अनाज से विविध उत्पाद तैयार करने के लिए प्रोत्साहित करने को कहा। महिला कुलपतियों को निर्देश दिया कि ऐसे संगठनों को प्रेरित करें और आवश्यकता होने पर विश्वविद्यालय स्तर पर उनके उत्पादों की खरीद भी सुनिश्चित करें। जिलाधिकारी देवव्या दिव्या मिश्र, कानपुर नगर कमिश्नर की अपर पुलिस आयुक्त आइपीएस अंजलि विश्वकर्मा, वायुसेना की स्क्वाड्रन लीडर शिखा गुप्ता, किंग जार्ज चिकित्सा विश्वविद्यालय की कुलपति डा. सोनिया नित्यानंद और चौ. चरण सिंह विश्वविद्यालय मेरठ की कुलपति प्रो. संगीता शुक्ला ने अपने अनुभव साझा किए। जन भवन के चिकित्साधिकारी डा. नरेंद्र देव की पुत्री तनुश्री सिंह को एमबीबीएस इंटरशिप के दौरान नो गोल्ड मेंडल पाने पर सम्मानित किया गया। गुजरात के बनासकांत जिले की पशुपालन और डेयरी क्षेत्र में उत्कृष्ट कार्य करने वाली महिलाओं को भी सम्मानित किया गया।

केरल की राजधानी में रफ्तार का कहर! दो बाइकों की जोरदार टक्कर में 3 लोगों की मौत, कई घायल

तिरुवनंतपुरम, एजेंसी। तिरुवनंतपुरम के नेदुमंगड में दो दोपहिया वाहनों की टक्कर में तीन लोगों की मौत हो गई और एक अन्य गंभीर रूप से घायल हो गया। पुलिस ने सोमवार को यह जानकारी दी। पुलिस के अनुसार मृतकों की पहचान राजेश (21), विनय (20) और श्रीलाल (28) के रूप में हुई है जो पास के झामलक्कल के रहने वाले थे। पुलिस का कहना है कि घायल अभिनव को गंभीर चोटें आयी हैं तथा उसे अस्पताल में भर्ती कराया गया है। पुलिस के मुताबिक यह दुर्घटना रविवार रात करीब पौने 11 बजे नेदुमंगड-आर्यनाड मार्ग पर कुलपप्पाड में हुई। पुलिस ने बताया कि राजेश और विनय एक मोटरसाइकिल से जा रहे थे तथा उनकी मोटरसाइकिल एक अन्य दोपहिया वाहन से टकरा गयी जिसपर श्रीलाल एवं अभिनव सवार थे। पुलिस के मुताबिक हादसे में चारों गंभीर रूप से घायल हो गये तथा बाद में उनमें से तीन ने अस्पताल में दम तोड़ दिया। आनंदीबेन पटेल ने सोमवार को मामला दर्ज कर घटना की जांच शुरू कर दी है। पुलिस ने बताया कि पोस्टमार्टम के बाद शव परीक्षणों को सौंप दिए जाएंगे।



हिमाचल प्रदेश में ई-केवाईसी में खुली फर्जी पेंशनरों की पोल, 1.28 लाख खाते किए बंद, 44 हजार मृतक भी ले रहे थे लाभ

शिमला, एजेंसी। हिमाचल प्रदेश में 1.28 लाख लोगों के सामाजिक सुरक्षा पेंशन खाते बंद कर दिए गए हैं। सामाजिक सुरक्षा पेंशन योजनाओं के अंतर्गत चलाए गए ई-केवाईसी अभियान ने कई गंभीर मुद्दों को उजागर किया है। विभाग की जांच में यह सामने आया कि 44 हजार मृत लाभार्थियों के खाते में पेंशन का भुगतान किया जा रहा था। ई-केवाईसी प्रक्रिया के बाद उनके नामों को सूची से हटा दिया गया है। इसके अतिरिक्त, लगभग 6,000 लाभार्थी अपात्र पाए गए हैं, जिनकी पेंशन अब बंद कर दी गई है। इसके अलावा, 47 हजार से अधिक लाभार्थियों के पेंशन खाते ई-केवाईसी न करवाने के कारण भी बंद किए गए हैं। इस प्रकार, कुल मिलाकर 1.28 लाख लोगों की सामाजिक सुरक्षा पेंशन को समाप्त कर दिया गया है। प्रदेश में जुलाई 2025 तक 8.11 लाख लाभार्थियों को सामाजिक सुरक्षा पेंशन का लाभ मिल रहा था। ई-केवाईसी की शुरुआत के बाद अपात्र और मृतकों को सूची से हटाया गया। विभिन्न प्रकार की सामाजिक सुरक्षा पेंशन, जो 1000 रुपये से 1700 रुपये तक की मासिक पेंशन हैं, त्रैमासिक आधार पर लाभार्थियों के खातों में डाली जा रही है। ई-केवाईसी का मुख्य उद्देश्य पेंशन प्रणाली को पारदर्शी बनाना और वास्तविक जरूरतमंदों तक लाभ पहुंचाना है। सामाजिक सुरक्षा पेंशन के भुगतान के लिए एक नया डिजिटल पोर्टल सूचना प्रौद्योगिकी विभाग द्वारा विकसित किया गया है, जिसका परीक्षण सफलतापूर्वक किया जा चुका है। 2026 की चौथी तिमाही (जनवरी-मार्च) की पेंशन नए साफ्टवेयर के माध्यम से जारी की जाएगी। मृतकों, अपात्रों और ई-केवाईसी न करवाने वालों के पेंशन खाते बंद कर दिए गए हैं। ई-केवाईसी करवाने के लिए पर्याप्त समय दिया गया था।



अगले महीने उत्तर प्रदेश से गुजरने वाली दर्जनों ट्रेनों कैसिल

लखनऊ, एजेंसी। उत्तर प्रदेश में रेल यात्रा करने वालों के लिए बड़ी और जरूरी खबर है। कानपुर के पास गंगा नदी पर बने महत्वपूर्ण रेलवे पुल की मजबूती और सुरक्षा के लिए मरम्मत का काम शुरू होने जा रहा है। 2 अप्रैल से शुरू होने वाला यह मेगा ब्लॉक करीब 40 दिनों तक चलेगा। इस दौरान लखनऊ-कानपुर रेल मार्ग पर चलने वाली कई पैसंजर और एक्सप्रेस ट्रेनों के लिए थम जायेगी वहाँ कई वीडिओ ट्रेनों को अपना रास्ता बदलना पड़ेगा।



वर्षों लिया गया यह बड़ा फैसला: रेलवे अधिकारियों के मुताबिक गंगा नदी पर बना यह पुल सामरिक और सुरक्षा की दृष्टि से बेहद अहम है। इसकी नियमित मंटेनेन्स और मजबूती बनाए रखने के लिए यह ब्लॉक अनिवार्य है। मरम्मत कार्य के दौरान पुल पर ट्रेनों का लोड कम रखने के लिए कई ट्रेनों को अस्थायी रूप से रद्द करने और कुछ को डायवर्ट करने का निर्णय लिया गया है।

यात्रियों के लिए जरूरी सलाह: रेलवे का कहना है कि काम पूरा होते ही सभी ट्रेनों का संवाहन फिर से सामान्य कर दिया जाएगा। तब तक यात्री ऐप या 139 पर अपनी ट्रेन की लाइव स्थिति जांचने के बाद ही घर से निकलें। रूट डायवर्जन की वजह से इन ट्रेनों के पहुंचने के समय में 3 घंटे की देरी हो सकती है।

ईरान में 175 बच्चों की मौत, स्कूल पर गिरी अमेरिका की टोमाहॉक मिसाइल

तेहरान, एजेंसी। ईरान के मिनाब शहर से एक रूढ़ कंपा देने वाली खबर सामने आई है, जहां मासूम बच्चों की हंसी एक पल में मातम में बदल गई। ईरान के सरकारी मीडिया ने एक नया वीडियो जारी किया है, जिसमें कथित तौर पर एक अमेरिकी कूड़ मिसाइल को एक परिसर पर गिरते हुए दिखाया गया है। इस हमले में एक लड़कियों के स्कूल में पढ़ने वाली छात्राओं और स्टाफ सहित लगभग 175 लोगों की मौत हो गई थी। यह घटना लगभग एक सप्ताह पहले हुई थी। वीडियो, जो केवल सात सेकंड का है, ईरानी समाचार एजेंसी ने प्रकाशित किया। इसमें एक मिसाइल को दीवार से धिरे परिसर के भीतर स्थित एक इमारत से टकराते हुए देखा जा सकता है। माना जा रहा है कि यह इमारत एक स्वास्थ्य क्लिनिक थी, जो पहले एक सैनिक अड्डे के परिसर के भीतर स्थित था। वीडियो में यह भी दिखाई देता है कि



जिस हिस्से में लड़कियों का स्कूल था, वहां से पहले से ही धुआं उठ रहा है, जिससे संकेत मिलता है कि क्लिनिक पर हमला स्कूल पर हुए हमले के कुछ समय बाद हुआ होगा। ईरानी सरकारी मीडिया के अनुसार इस बमबारी में 165 से 180 लोगों के बीच मौतें हुईं, जिनमें अधिकांश छात्राएँ थीं। हालांकि वीडियो की गुणवत्ता कम होने के कारण इस्तेमाल

किए गए हथियार की सटीक पहचान करना मुश्किल है, लेकिन ग्लोबल सिक्वैरिटी प्रोफेसर के अनुसार यह एक हाइड्रोजन कालोनी से शूट किया गया दिखती है। टॉमहॉक मिसाइल फिलहाल केवल अमेरिका के पास ही होने की जानकारी है। हमले के बाद सोमवार को आयोजित एक प्रेस कॉन्फ्रेंस में अमेरिका के ज्वाइंट चीफ्स ऑफ स्टाफ के

अध्यक्ष ने कहा कि समुद्र से पहली बार टॉमहॉक मिसाइलें अमेरिकी नौसेना द्वारा दागी गई थीं। हालांकि शनिवार को एयर फोर्स वन पर पत्रकारों से बातचीत में इस हमले के लिए ईरान को ही जिम्मेदार ठहराया। उन्होंने कहा कि ईरान के हथियार बहुत सटीक नहीं होते और उनके अनुसार यह हमला ईरान की ही कार्रवाई हो सकती है। दूसरी ओर विशेषज्ञ का कहना है कि वीडियो में दिखाई दे रही मिसाइल ईरान में बनी किसी ज्ञात कूड़ मिसाइल डिजाइन से मेल नहीं खाती। समाचार संगठन हब्रुक ने वीडियो की लोकेशन की पुष्टि की है। यह वीडियो परिसर के सामने बन रही एक हाइड्रोजन कालोनी से शूट किया गया प्रतीत होता है। वीडियो में दिखाई देने वाले कई विवरण, जैसे क्लिनिक के प्रवेश द्वार पर लगा बोर्ड, उस परिसर की पहचान से मेल खाते हैं। इस वीडियो की लोकेशन की सबसे पहले पुष्टि

ऑनलाइन रिसर्च ग्रुप ने की थी। विशेषज्ञों के अनुसार वीडियो असली प्रतीत होता है। हाल के ईरान संघर्ष के दौरान कई वृ-जनित वीडियो भी सोशल मीडिया पर सामने आए हैं, लेकिन उनमें अवसर भौतिकी की गलतियाँ या स्थान संबंधी असंगतियाँ होती हैं, जो इस वीडियो में नहीं दिखतीं। इस मामले पर अभी तक कोई आधिकारिक प्रतिक्रिया नहीं दी है। उपग्रह इमेजिंग कंपनी की सैटेलाइट तस्वीरों के आधार पर पहले रिपोर्ट किया था कि इस हमले में केवल स्कूल ही नहीं बल्कि परिसर की कई अन्य इमारतें भी क्षतिग्रस्त हुई थीं। कुल मिलाकर इस परिसर की सात इमारतें प्रभावित हुईं। यह परिसर ईरान के दक्षिण-पूर्वी शहर में स्थित है और पहले यह एक छोटा नौसैनिक अड्डा था। 2010 के एक सैन्य अभ्यास के वीडियो में यहां से ड्रोन उड़ते हुए भी देखा गया था।

संकल्प से समाधान अभियान और लंबित प्रकरणों की कलेक्टर ने की समीक्षा

प्रशासनिक कार्यों में पारदर्शिता और समयबद्धता सुनिश्चित करेंगे - कलेक्टर

मीडिया ऑडिटर, सीधी (निप्र)। कलेक्टर सभागार में आयोजित समय-सीमा पत्रों की समीक्षा बैठक में कलेक्टर स्वरोचिष सोमवंशी ने विभिन्न विभागों की योजनाओं, शिकायतों तथा लंबित प्रकरणों की विभागवार समीक्षा की बैठक में उन्होंने अधिकारियों को प्रशासनिक कार्यों में पारदर्शिता, समयबद्धता और जवाबदेही सुनिश्चित करने के निर्देश दिए कलेक्टर ने कहा कि शासन की योजनाओं और सेवाओं का लाभ पात्र नागरिकों तक समय पर पहुंचाना प्रशासन की प्राथमिक जिम्मेदारी है उन्होंने सभी विभागों को अपने कार्यों की नियमित समीक्षा करने



तथा लंबित प्रकरणों को प्राथमिकता के आधार पर समय-सीमा में पूर्ण करने के निर्देश दिए उन्होंने स्पष्ट कहा कि जनहित से जुड़े मामलों में

किसी भी प्रकार की लापरवाही स्वीकार्य नहीं होगी बैठक के दौरान कलेक्टर ने अधिकारियों और कर्मचारियों को कार्यालय में समय पर उपस्थित रहने के



निर्देश भी दिए उन्होंने कहा कि कार्यालयीन अनुशासन से प्रशासन की कार्यक्षमता बढ़ती है और आम नागरिकों को बेहतर सेवाएं प्रदान की जा सकती हैं

उन्होंने चेतावनी दी कि अनावश्यक अनुपस्थिति या देरी की स्थिति में संबंधित अधिकारियों और कर्मचारियों पर नियमानुसार कार्रवाई की

जाएगी बैठक में कलेक्टर ने सीएम हेल्पलाइन में दर्ज शिकायतों की समीक्षा करते हुए कहा कि शिकायतों का निराकरण केवल औपचारिकता न होकर वास्तविक और संतोषजनक होना चाहिए। उन्होंने अधिकारियों को निर्देश दिए कि शिकायतकर्ता की संतुष्टि को ध्यान में रखते हुए शिकायतों का गुणवत्तापूर्ण समाधान सुनिश्चित किया जाए कलेक्टर ने समाधान ऑनलाइन कार्यक्रम में चर्चयित विषयों से संबंधित शिकायतों तथा 100 दिवस से अधिक समय से लंबित प्रकरणों को प्राथमिकता के आधार पर निराकृत करने के निर्देश दिए।

ग्राम डांडी में अंतरराष्ट्रीय महिला दिवस कार्यक्रम का आयोजन



मीडिया ऑडिटर, रीवा (निप्र)। आज ग्राम पंचायत भनिगवां, ग्राम डांडी, सरकारी ब्लाक जवां, जिला रीवा में अंतरराष्ट्रीय महिला दिवस के उपलक्ष्य में एक समारोह का आयोजन किया गया इस कार्यक्रम का तात्वाधान अहिंसा वेल फेयर सोसायटी रीवा एवं समग्र जन चेतना विकास परिषद रीवा ने किया। कार्यक्रम के मुख्य अतिथि वरिष्ठ समाज सेवी चक्रधर सिंह रहे जिन्होंने महिलाओं के सशक्तिकरण और उनके अधिकारों की महत्ता पर प्रकाश डाला इस अवसर पर सामाजिक कार्यकर्ता राज दुलारी विश्वकर्मा, आंगनबाड़ी कार्यकर्ता संतोष कुमारी मिश्रा, और अध्यापिका शिवकुमारी

आदिवासी ने भी अपनी बातें साझा की। समग्र चेतना के फिल्टर चक्र सच्चिदानन्द पांडे, पूर्व सरपंच सुसील कुमार कोल, और अहिंसा वेल फेयर के फिल्टर चक्र बालेंद्र सिंह ने भी इस महत्वपूर्ण अवसर पर भाग लिया कार्यक्रम में बड़ी संख्या में बालक-बालिकाएं और ग्रामीण जन उपस्थित रहे। इस आयोजन का उद्देश्य महिलाओं के प्रति जागरूकता बढ़ाना और उनके योगदान को मान्यता देना था समारोह में महिलाओं के स्वास्थ्य, शिक्षा, और उनकी सुरक्षा के संबंध में जानकारी साझा की गई इस प्रकार यह कार्यक्रम महिलाओं की स्थिति को मजबूत करने के लिए एक महत्वपूर्ण कदम साबित हुआ।

विश्व महिला दिवस पर ग्राम पंचायत झिरिया में आयोजित कार्यक्रम में महिलाओं को किया गया सम्मानित



मीडिया ऑडिटर, रीवा (निप्र)। आज ग्राम पंचायत झिरिया में विश्व महिला दिवस के अवसर पर एक शानदार कार्यक्रम का आयोजन किया गया इस कार्यक्रम की शुरुआत सरपंच सुनीता राजाराम बुनकर द्वारा सरस्वती माता के छायाचित्र पर पुष्प अर्पित कर की गई। कार्यक्रम में मुख्य अतिथि के रूप में सरपंच प्रतिनिधि राजाराम बुनकर ने महिलाओं के महत्व पर जोर दिया उन्होंने अपने संबोधन में कहा 'महिलाएं और बच्चियां दो घरों की रोशन करती हैं जब वे मायके में रहती हैं तो माता-पिता

के लिए लक्ष्मी का रूप होती हैं और शादी के बाद ससुराल में गृह लक्ष्मी बनकर परिवार की खुशहाली में योगदान देती हैं महिला के पास वो शक्ति होती है जिससे वह घर को स्वर्ग बना सकती हैं या फिर उसे नर्क भी बना सकती हैं एक महिला अपने बच्चों को आसमान की ऊंचाई तक पहुंचा सकती हैं या फिर उन्हें बिना पढ़ाई के गंवार बना सकती हैं महिला के हाथों में ही समाज का भविष्य छिपा है महिलाओं के बिना पुरुष अधूरा रहता है हमें हमेशा अपनी बेटियों और बच्चों को शिक्षित करने की दिशा में काम करना

चाहिए। इस दौरान महिलाओं को सम्मानित भी किया गया। सरपंच सुनीता बुनकर ने महिलाओं को पुष्प, पेन, डायरी, फाइल और पानी का वाटर बॉटल भेंट किया यह सम्मान उन महिलाओं को दिया गया जिन्होंने समाज में अपने कार्यों से सकारात्मक बदलाव लाने में योगदान दिया है। कार्यक्रम में उप सरपंच राजकली द्विवेदी और पंच रूप कुमारी द्विवेदी ने महिला सशक्तिकरण और जागरूकता से संबंधित प्रेरणादायक गीत प्रस्तुत किए इन गीतों में महिलाओं की शक्ति और उनकी महत्ता को प्रमुख रूप से दर्शाया गया। इस आयोजन में पंचायत सचिव रामनारायण वर्मा, पंच राम बाई पाल, चांदनी कोल, अशोक पप्पू द्विवेदी, राजीव द्विवेदी, जितेंद्र तिवारी, रिकू तिवारी, भूरा कोल, राकेश द्विवेदी, पिंदू नामदेव और कई अन्य गणमान्य लोग उपस्थित थे।

राष्ट्रीय विज्ञान दिवस के उपलक्ष्य में शासकीय महाविद्यालय में साप्ताहिक कार्यक्रम का हुआ समापन

मीडिया ऑडिटर, रीवा (निप्र)। शासकीय स्नातकोत्तर महाविद्यालय अमरपाटन में राष्ट्रीय विज्ञान दिवस के अवसर पर आयोजित साप्ताहिक कार्यक्रम का समापन समारोह भूमधाम से संपन्न हुआ इस कार्यक्रम के मुख्य अतिथि डॉक्टर सुरेंद्र सिंह परिहार, कुलसचिव, अवधेश प्रताप सिंह विश्वविद्यालय रीवा थे कार्यक्रम में विशिष्ट अतिथि के रूप में डॉ. एस.के. त्रिपाठी, अधिष्ठाता, कृषि महाविद्यालय ने भी शिरकत की कार्यक्रम की शुरुआत मां सरस्वती के पूजन से की गई इसके बाद विद्यार्थियों द्वारा विभिन्न प्रतियोगिताओं का आयोजन किया गया, जिनमें रंगोली, पोस्टर, मॉडल और प्रश्न मंच शामिल थे इन प्रतियोगिताओं में प्रथम और द्वितीय स्थान प्राप्त



करने वाले विद्यार्थियों को पुरस्कार से सम्मानित किया गया मुख्य अतिथि डॉक्टर सुरेंद्र सिंह परिहार ने अपने उद्बोधन में कहा कि यदि भारत को एक विकसित राष्ट्र के रूप में स्थापित करना है तो युवा पीढ़ी को विशेष रूप से महिलाओं को विज्ञान के क्षेत्र में अपनी महती भूमिका निभानी होगी उन्होंने महिला सशक्तिकरण पर जोर दिया और कहा कि महिला वैज्ञानिकों की बढ़ती संख्या देश की प्रगति में महत्वपूर्ण योगदान

देग विशिष्ट अतिथि डॉक्टर एस.के. त्रिपाठी ने अपने विचार साझा करते हुए कहा कि प्रत्येक व्यक्ति को अपने कर्तव्यों पर ध्यान देते हुए विज्ञान के मूल उद्देश्य को समझना चाहिए और वैज्ञानिक दृष्टिकोण को अपनाना चाहिए उन्होंने यह भी कहा कि देश की प्रगति के लिए महिलाएं अब सभी क्षेत्रों में अपनी महत्वपूर्ण भूमिका निभा रही हैं और भारत को विकसित राष्ट्र बनाने में संकल्पित हैं कार्यक्रम में मुख्य वक्ता डॉ.

कमलेश मिश्रा, प्राध्यापक रसायन शास्त्र, अवधेश प्रताप सिंह विश्वविद्यालय, रीवा ने महान वैज्ञानिक डॉक्टर सी.वी. रमन के व्यक्तित्व एवं कृतित्व पर प्रकाश डाला और विद्यार्थियों को विज्ञान के क्षेत्र में आगे बढ़ने के लिए प्रेरित किया। कार्यक्रम की अध्यक्षता महाविद्यालय के प्राचार्य डॉ. एस.के. बर्मा ने की, जबकि कार्यक्रम का समन्वय डॉ. आलोक सिन्हा, विभागाध्यक्ष रसायन शास्त्र ने किया कार्यक्रम का संचालन डॉ. सुबोध शुक्ला द्वारा सफलता पूर्वक किया गया डॉ. लक्ष्मी त्रिपाठी के संयोजन में इस कार्यक्रम का आयोजन किया गया कार्यक्रम के दौरान महाविद्यालय के समस्त शिक्षकों और कर्मचारियों ने भी अपनी महत्वपूर्ण भूमिका निभाई।

बुजुर्ग से मारपीट, जमीन पर गिराकर पीटा पुलिस बोली- शिकायत मिलने पर करेंगे कार्रवाई

अमर बलिदानी ठाकुर रणमत सिंह की जयंती पर दी गई श्रद्धांजलि

मीडिया ऑडिटर, रीवा (निप्र)। अमर बलिदानी ठाकुर रणमत सिंह की जयंती के अवसर पर ऑल इंडिया फॉरवर्ड ब्लॉक के पदाधिकारियों और कार्यकर्ताओं ने ठाकुर रणमत सिंह महाविद्यालय परिसर में स्थापित अमर शहीद की प्रतिमा पर माल्यार्पण कर उन्हें श्रद्धांजलि अर्पित की कार्यक्रम में उपस्थित सभी लोगों ने महान क्रांतिकारी को नमन करते हुए उनके बलिदान को याद किया। इस अवसर पर ऑल इंडिया फॉरवर्ड ब्लॉक मध्यप्रदेश के प्रदेशाध्यक्ष नागेंद्र सिंह कल्पुरी ने कहा कि ठाकुर रणमत सिंह मध्यप्रदेश के गौरव थे उन्होंने वर्ष 1857 की क्रांति में अंग्रेजों के खिलाफ साहसपूर्वक संघर्ष किया और अंग्रेजी हुकूमत के



छक्के छुड़ा दिए थे उनके अदम्य साहस और देशभक्ति से अंग्रेज शासन भयभीत हो गया था। उन्होंने बताया कि अंग्रेजों ने उन्हें धोखे से गिरफ्तार कर लिया और उत्तर प्रदेश के बांदा में वर्ष 1860 में फांसी की सजा दी ठाकुर रणमत सिंह ने देश की स्वतंत्रता के लिए इस सजा को भी हंसते-हंसते स्वीकार कर लिया उनका बलिदान आने वाली पीढ़ियों के लिए प्रेरणा का स्रोत है। इस दौरान प्रदेश उपाध्यक्ष राजकुमार कोल, प्रदेश सचिव गफूर खान

छुहिया घाटी में हाथियों की दस्तक वन विभाग ने यातायात रोका, कई गांवों की फसलें तबाह



मीडिया ऑडिटर, सीधी (निप्र)। रीवा-सीधी सीमा पर स्थित छुहिया घाटी में सोमवार तड़के हाथियों के झुंड की आवाजाही के कारण वन विभाग को यातायात रोकना पड़ा एहतियातन उठाए गए इस कदम से वाहनों की आवाजाही सुबह तक बाधित रही जिससे राहगीरों को कुछ समय के लिए परेशानी का सामना करना पड़ा। जानकारी के अनुसार सोमवार सुबह करीब 4 बजे हाथियों का एक झुंड छुहिया घाटी के पास पहुंच गया था यह मार्ग रीवा और सीधी जिलों को

जोड़ने वाला एक महत्वपूर्ण रास्ता है हाथियों की सुरक्षा और आम लोगों को संभावित खतरे से बचाने के लिए वन विभाग ने तत्काल मार्ग बंद कर दिया। वन विभाग के कर्मचारियों ने बताया कि हाथियों का मूवमेंट इसी मार्ग से होकर आगे बढ़ रहा है विभाग ने सुबह करीब 10 बजे तक हाथियों के क्षेत्र से सुरक्षित निकल जाने की संभावना जाताई है जब तक झुंड सुरक्षित रूप से आगे नहीं बढ़ जाता तब तक इस मार्ग पर यातायात रोकने की व्यवस्था की गई है।

जिला स्तरीय टास्क फोर्स समिति की बैठक 10 मार्च को अवैध खनन और वन संरक्षण से जुड़े मुद्दों पर होगी समीक्षा

मीडिया ऑडिटर, सीधी (निप्र)। जिले में खनिजों के अवैध उत्खनन, परिवहन एवं भंडारण को रोकथाम और नियंत्रण के उद्देश्य से गठित जिला स्तरीय टास्क फोर्स समिति की बैठक 10 मार्च 2026 को आयोजित की जाएगी यह बैठक जिला पंचायत सभागार में जनसुनवाई के उपरांत संपन्न होगी बैठक की अध्यक्षता कलेक्टर एवं समिति के अध्यक्ष स्वरोचिष सोमवंशी करेंगे प्रभारी अधिकारी (खनिज शाखा) ने जानकारी देते हुए बताया कि बैठक में जिले में खनिजों के अवैध उत्खनन, परिवहन और भंडारण पर रोक लगाने के लिए जो रहीं संयुक्त कार्यवाहियों की समीक्षा की जाएगी साथ ही सोन घाटियाल अभ्यारण्य क्षेत्र में रेत के अवैध उत्खनन, परिवहन एवं

भंडारण को नियंत्रित करने के संबंध में भी विस्तृत चर्चा की जाएगी। बैठक में अनुविभागीय अधिकारी राजस्व और वन विभाग के अधिकारियों के लिए जारी दिशा-निर्देश पुस्तिका के अनुसार भारतीय वन अधिनियम, 1927 की धारा 4 के अंतर्गत अधिसूचित वनखंडों की धारा 5 से 19 एवं 20 के तहत जांच कार्यवाही पूर्ण कर उन्हें आरक्षित वनखंड घोषित करने के लिए अधिसूचना संभागायुक्त के माध्यम से शासन को भेजने के संबंध में भी समीक्षा की जाएगी इसके अलावा माननीय सर्वोच्च न्यायालय में दायर विधिक याचिका क्रमांक 202/95 गोदावर्न बनाम भारत शासन एवं अन्य तथा रिट पिटीशन क्रमांक 301/2008 के अंतर्गत आई.ए. क्रमांक 9108/2024 में

पारित 15 मई 2025 के निर्णय के अनुपालन में की जाने वाली कार्यवाही पर भी विचार-विमर्श किया जाएगा बैठक में वन क्षेत्रों में अतिक्रमण करने वालों की बेदखली से संबंधित कार्यवाही तथा इसके लिए संयुक्त दल के गठन पर भी चर्चा होगी साथ ही गैर वनभूमि क्षतिपूर्ति वृक्षारोपण की प्रगति की समीक्षा की जाएगी इसके अतिरिक्त परिक्षेत्र चरुहट के अंतर्गत वीट शिकारगंज में जंगली हाथियों के विचरण की स्थिति पर भी चर्चा की जाएगी ताकि संभावित जोखिमों को ध्यान में रखते हुए आवश्यक कदम उठाए जा सकें बैठक में इन सभी महत्वपूर्ण विषयों के अलावा अन्य मुद्दों पर भी कलेक्टर एवं जिला स्तरीय टास्क फोर्स समिति के अध्यक्ष की अनुमति से विचार किया जाएगा।

मोर का शिकार करने वाले 3 आरोपी गिरफ्तार, वन विभाग ने बरामद किए औजार

मीडिया ऑडिटर, सिंगरौली (निप्र)। कर्छुआ वन परिक्षेत्र में राष्ट्रीय पक्षी मोर का शिकार करने के आरोप में वन विभाग ने तीन लोगों को गिरफ्तार किया है। आरोपियों के पास से मोर का शव और शिकार में इस्तेमाल होने वाले तीर-कमान बनाने के औजार बरामद किए गए हैं वन परिक्षेत्र अधिकारी दिव्यांशु सिंह ने बताया कि उन्हें मुखबिर से सूचना मिली थी कि कुछ लोग जंगल क्षेत्र में मोर का शिकार कर रहे हैं इस सूचना पर वन विभाग की टीम ने तत्काल कार्रवाई की।

टीम ने मौके पर दबिश देकर तीन आरोपियों को पकड़ा उनके कब्जे से एक मृत मोर के साथ-साथ तीर-कमान बनाने में उपयोग होने वाले बर्तन और अन्य सामग्री जब्त की गई गिरफ्तार किए गए आरोपियों की पहचान हिन्डाला केवट,

विश्व महिला दिवस पर सर्वाइकल कैंसर जागरूकता कार्यक्रम आयोजित एचपीवी टीकाकरण के प्रति महिलाओं और किशोरियों को किया गया जागरूक



मीडिया ऑडिटर, सीधी (निप्र)। विश्व महिला दिवस के अवसर पर स्वास्थ्य विभाग एवं लिनसे क्लब कामाख्या के संयुक्त तत्वाधान में वैश्यानी

गार्डन में सर्वाइकल कैंसर से बचाव और एचपीवी टीकाकरण के प्रति जागरूकता कार्यक्रम आयोजित किया गया कार्यक्रम में मुख्य अतिथि के रूप में मुख्य

चिकित्सा एवं स्वास्थ्य अधिकारी डॉ. बबिता खरे तथा जिला अस्पताल की वरिष्ठ स्त्री रोग विशेषज्ञ डॉ. सुनीता तिवारी उपस्थित रहीं इस अवसर पर



क्लब के पदाधिकारी, नर्सिंग स्टाफ और छात्राएं भी बड़ी संख्या में मौजूद रहीं कार्यक्रम को संबोधित करते हुए डॉ. बबिता खरे ने शासन द्वारा

संचालित 90 दिवसीय एचपीवी टीकाकरण अभियान की विस्तृत जानकारी दी। उन्होंने बताया कि एचपीवी (ह्यूमन पैपिलोमावायरस) वैक्सिन

महिलाओं में होने वाले सर्वाइकल कैंसर से बचाव के लिए अत्यंत महत्वपूर्ण है। यह टीका गर्भाशय ग्रीवा के कैंसर के खतरे को काफी हद तक कम करने में प्रभावी साबित हुआ है उन्होंने बताया कि यह टीका 14 वर्ष से अधिक आयु की बालिकाओं एवं महिलाओं के लिए प्रभावी है और इससे किसी प्रकार का गंभीर दुष्प्रभाव नहीं होता है टीकाकरण के बाद लगभग 15 मिनट तक आराम करने की सलाह दी जाती है। उन्होंने कहा कि टीका लगवाते समय मानसिक रूप से तैयार रहना चाहिए तथा यदि हल्का बुखार या सिरदर्द जैसी सामान्य प्रतिक्रिया हो तो घबरावने की आवश्यकता नहीं है डॉ. खरे ने यह भी बताया कि एचपीवी वैक्सिन पूरी तरह सुरक्षित है।

बढ़ता तापमान : कारगर तैयारी से मौसम बदलाव का मुकाबला

हाल के वर्षों में कम समय के सर्दी के मौसम के बाद तापमान में अचानक वृद्धि, मौसम के पैटर्न में आ रहे असामान्य बदलाव का स्पष्ट संकेत है। सर्दी के बाद वसंत के मौसम का जल्दी चले जाना और जल्दी गर्मी का आना क्षेत्रीय वायुमंडल परिवर्तनों और दीर्घकालिक जलवायु परिवर्तन का कारण माना जा रहा है। जाहिर है मौसम के मिजाज में आ रहे इस असामान्य बदलाव का हमारे जीवन और आजीविका पर गहरा प्रभाव आने

वाले दिनों में नजर आया, जिसको लेकर देशव्यापी चर्चा जारी है। खासकर उत्तर भारत के कृषि क्षेत्र में इसके नकारात्मक आर्थिक परिणामों को लेकर चिंता व्यक्त की जा रही है। चिंता की बात यह भी है कि हिमाचल प्रदेश के सेब के बागों में, कम होती ठंडक से उत्पादकता में गिरावट देखी जा रही है। दरअसल, मौसमी बदलाव फलों के नाजुक जैविक चक्र को बाधित कर रहा है, जिसके चलते उपज में भारी नुकसान के साथ-साथ

गुणवत्ता में गिरावट की आशंका व्यक्त की जा रही है। इससे बचने के लिए अनुकूलन उपायों में जलवायु अनुरूप बागवानी पद्धतियों को अपनाने और दीर्घकाल में सेब पट्टी को ऊंचे क्षेत्रों में स्थानांतरित करने की जरूरत होगी। आवश्यकता होगी कि हम सूखा-सहिष्णु फसलों को अपनाएं। कम जल के बेहतर

उपयोग के प्रयास हों। अब सिर्फ वैकल्पिक फसलों के भरोसे ही नहीं रहा जा सकता, कई मोर्चों पर पहल करने की जरूरत होगी। कुल मिलाकर एक स्पष्ट रणनीति को अपनाकर हम बढ़ती गर्मी के दुष्प्रभावों से बच सकते हैं। निस्संदेह, इसमें दो राय नहीं है कि मार्च के पहले सप्ताह में उच्च तापमान का

महसूस होना, आने वाले संकट का स्पष्ट संकेत है। अध्ययनों से पता चलता है कि भारत में ग्रीष्म ऋतु में आने वाले लू के दिनों की संख्या 1980 के बाद से दुगुनी से भी अधिक हो गई है। हमारे देश में तीव्र शहरीकरण, सघन निर्माण और हरित क्षेत्रों के लगातार जारी क्षरण के चलते भी तापमान में वृद्धि हुई है। ऐसे में बढ़ते तापमान से उत्पन्न जल व ऊर्जा संकट से निपटने के लिए तत्काल कारगर योजनाओं की जरूरत है।

इसके साथ ही शीत ऋतु से ग्रीष्म ऋतु में तेजी से होने वाले परिवर्तन के इस नये असामान्य परिवर्तन के लिए नागरिकों की जिम्मेदारियों और कर्तव्यों के लिए भी एक नया चार्टर बनाने की आवश्यकता होगी। सरकारों की तैयारियों को लेकर भी स्पष्ट रीति-नीति का निर्धारण जरूरी है। निस्संदेह, जलवायु परिवर्तन के प्रभावों के निस्तारण के लिए रणनीतियों को लेकर सहभागी दृष्टिकोण प्रभावकारी हो सकता है।

संपादकीय

विश्व में अशांति का टेका और नोबल शांति पुरस्कार की इच्छा?

तनवीर जाफरी

अमेरिकी राष्ट्रपति डोनाल्ड ट्रंप की जिद, सनक और हठधर्मिता ने इस समय लगभग पूरी दुनिया को एक खतरनाक युद्ध में झोंक दिया है। अमेरिका व इराक द्वारा अकारण ईरान पर थोपा गया एक ऐसा युद्ध जिसके अंजाम को लेकर विश्व के बड़े बड़े सामरिक विशेषज्ञ भी कोई भविष्यवाणी कर पाने में असमर्थ हैं। ईरान, इराक और अमेरिका के बीच चल रहे इस युद्ध की लपटें फिलहाल मध्य पूर्व से भी आगे तक फैल चुकी हैं। लगभग 20 से अधिक देश इस युद्ध से प्रत्यक्ष रूप से प्रभावित हो चुके हैं। गत 28 फरवरी से शुरू हुये इस युद्ध में अब तक हजारों निर्दोष लोगों की मौतें हो चुकी हैं। इसी युद्ध के परिणाम स्वरूप जहाँ ईरान ने अपने सर्वोच्च नेता अयातुल्लाह अली खामेनेई को खो दिया है वहीं युद्ध छिड़ने के पहले ही दिन यानी 28 फरवरी की सुबह को ही ईरान के दक्षिणी शहर मिनाब में अमेरिका और इराक ने शांति तैयारब गर्लस प्राइमरी स्कूल पर उस वक़्त हमला किया जब बच्चियाँ अपने अपने क्लास में पढ़ रही थीं। इस हमले में 175 तक छात्राएँ मारी गयीं जिनमें अधिकांश की उम्र 7-12 साल की थी। स्कूल का दो मंजिला भवन बुरी तरह क्षतिग्रस्त हो गया। अमेरिकी राष्ट्रपति ट्रंप द्वारा ईरान पर थोपा गया यह युद्ध किसी न किसी रूप में कुवैत, इराक, बहरीन, सऊदी अरब, यूएई, ओमान, क़तर, जॉर्डन, तुर्की, अज़रबैजान, साइप्रस व यमन तक पहुँच गया है। यहाँ तक कि भारत - श्रीलंका के समुद्री क्षेत्र में भी अमेरिकी पनडुब्बी ने समुद्री हमला कर भारत में अतिथि के रूप में आये ईरान के एक नेवल जहाज को डुबो दिया है। अमेरिका- इराक की इन सैन्य कार्रवाइयों से जहाँ पूरे विश्व की ऊर्जा जरूरतों के प्रभावित होने की संभावना है वहीं बढ़ते तेल संकट और विभिन्न हवाई क्षेत्र बंद होने से भी इस युद्ध का वैश्विक प्रभाव पड़ा है।

पूरे विश्व में दिनोंदिन फैलती जा रही इस अशांति के सबसे बड़े जिम्मेदार केवल अमेरिकी राष्ट्रपति ट्रंप उनकी हठधर्मिता उनकी सनक व जिद को माना जा रहा है। जो हैं, यह वही ट्रंप हैं जो अपने आप को स्वयंभू विश्व शांति दूत समझते हैं और विश्व का सबसे प्रतिष्ठित सम्झना जाने वाला नोबल शांति पुरस्कार पाने हेतु हमेशा लालायित नज़र आते रहे हैं। उन्होंने समय समय पर न केवल नोबल शांति पुरस्कार प्राप्त करने की इच्छा कई बार सार्वजनिक रूप से व्यक्त की है बल्कि इसके लिए सक्रिय रूप से प्रयास भी किए हैं। वे स्वयं को इस पुरस्कार के योग्य समझते हुये कहते भी रहे हैं कि मैं इसका हकदार हूँ ट्रंप ने तो 2017-2021 के अपने पहले कार्यकाल से ही नोबल पुरस्कार प्राप्त करने की इच्छा जतानी शुरू कर दी थी। जोकि उनका दूसरा कार्यकाल आते आते 2025 में और अधिक तीव्र हो गई। अपने इस दावे के पक्ष में वे अपने शासनकाल की अमेरिकी विदेश नीति के फ़ैसलों को पेश किया करते थे। हालांकि ट्रंप कई अवसरों पर यह भी कह चुके हैं कि वे नोबल शांति पुरस्कार के हकदार तो जरूर हैं परन्तु उन्हें लगता है कि इस पुरस्कार का निर्णय करने वाली नॉर्वेजियन नोबल कमेटी यह पुरस्कार उन्हें कभी नहीं देगी। जबकि 2025 में तो ट्रंप ने संयुक्त राष्ट्र की सभा में यह कहा था कि हर कोई कहता है कि मुझे नोबल शांति पुरस्कार मिलना ही चाहिए।

हद तो यह है कि ट्रंप ने इस पुरस्कार के लिये इस तरह की बातें कहीं नहीं तक कि अपने असहज करने वाले बयानों से नोबल कमेटी पर इसके लिये दबाव बढ़ाने की कोशिश की जो नोबल शांति पुरस्कार के इतिहास में इसके पहले किसी भी दावेदार द्वारा नहीं की गयी। उदाहरण के तौर पर एक बार उन्होंने अमेरिकी सैनिकों से बातचीत के दौरान कहा कि वे (नॉर्वेजियन नोबल कमेटी) इसे किसी ऐसे व्यक्ति को देंगे जिसने कुछ नहीं किया, लेकिन मुझे नहीं देगे, जबकि मैं इसके योग्य हूँ। इसके अलावा ट्रंप ने नॉर्वे के वित्त मंत्री जेन्स स्टोलेनबर्ग जोकि पूर्व नाटो प्रमुख भी हैं, को फ़ोन कर यह पुरस्कार हासिल करने के लिए लॉबींग की। उन्होंने 2025 में इराईली बंधकों के परिवारों से भी उन्हें पुरस्कार देने की अपील कराई। ट्रंप को इराईली प्रधानमंत्री बेंजामिन नेतन्याहू व पाकिस्तान द्वारा इस पुरस्कार हेतु नामांकन भी कराया गया।



भारत के विकास की गति केवल आर्थिक योजनाओं और औद्योगिक विस्तार से तय नहीं होती बल्कि उन संस्थानों की सुरक्षा से भी तय होती है जो देश की आर्थिक शक्ति के आधार हैं। किसी भी राष्ट्र की प्रगति तभी स्थायी और सुरक्षित हो सकती है जब उसके महत्वपूर्ण प्रतिष्ठान पूरी तरह सुरक्षित हों। इसी आवश्यकता को ध्यान में रखते हुए केंद्रीय औद्योगिक सुरक्षा बल की स्थापना की गई। यह बल आज देश की औद्योगिक संरचना की सुरक्षा का सबसे मजबूत आधार बन चुका है और राष्ट्रीय विकास को सुरक्षित रखने में महत्वपूर्ण भूमिका निभा रहा है। सीआईएसएफ का स्थापना दिवस प्रतिवर्ष 10 मार्च को मनाया जाता है। यह दिन उन हजारों जवानों के साहस अनुशासन और कर्तव्यनिष्ठा को सम्मान देने का अवसर है जो देश के महत्वपूर्ण संस्थानों की सुरक्षा में निरंतर कार्य कर रहे हैं। वर्ष 2025 में 56वाँ स्थापना दिवस तमिलनाडु के थक्कोलम में आयोजित किया गया जिसमें केंद्रीय गृह मंत्री अमित शाह तथा केंद्रीय मंत्री एल मुरुगन सहित कई वरिष्ठ अधिकारी उपस्थित रहे।



भारत की औद्योगिक सुरक्षा का सशक्त प्रहरी सीआईएसएफ

(10 मार्च सीआईएसएफ स्थापना दिवस पर विशेष)

कतिलाल मांडेठ

सीआईएसएफ की स्थापना 10 मार्च 1969 को संसद द्वारा पारित कानून के अंतर्गत की गई थी। उस समय देश में सार्वजनिक क्षेत्र के औद्योगिक प्रतिष्ठानों की सुरक्षा की आवश्यकता तेजी से महसूस की जा रही थी। प्रारंभ में इस बल में केवल तीन बटालियन और लगभग 2800 कर्मी थे। उस समय इसकी भूमिका सीमित थी लेकिन इसका उद्देश्य स्पष्ट था कि देश की औद्योगिक और रणनीतिक संपत्तियों को सुरक्षित रखा जाए। समय के साथ भारत के औद्योगिक क्षेत्र में तेजी से विस्तार हुआ और उसके साथ ही सीआईएसएफ की जिम्मेदारियाँ भी बढ़ती चली गईं। आज यह बल लगभग दो लाख कर्मियों की शक्ति के साथ देश के सबसे महत्वपूर्ण सुरक्षा संगठनों में शामिल हो चुका है। यह बल देश के 70 से अधिक हवाई अड्डों और सैकड़ों महत्वपूर्ण प्रतिष्ठानों की सुरक्षा में तैनात है। इसकी कार्यक्षमता और अनुशासन के कारण इसे राष्ट्रीय सुरक्षा तंत्र का एक मजबूत स्तंभ माना जाता है।

सीआईएसएफ की सबसे महत्वपूर्ण भूमिका देश के औद्योगिक प्रतिष्ठानों की सुरक्षा करना है। भारत के पेट्रोलियम संयंत्र इस्पात उद्योग कोयला खदान और ऊर्जा केंद्र देश की आर्थिक रीढ़ हैं। इन प्रतिष्ठानों की सुरक्षा सुनिश्चित करना अत्यंत आवश्यक है क्योंकि इन पर किसी भी प्रकार का खतरा राष्ट्रीय अर्थव्यवस्था को प्रभावित कर सकता है। सीआईएसएफ के प्रशिक्षित जवान इन क्षेत्रों में चौबीसों घंटे सुरक्षा व्यवस्था बनाए रखते हैं और किसी भी संभावित खतरे को रोकने का कार्य करते हैं। यह बल देश के परमाणु ऊर्जा संयंत्रों और अंतरिक्ष अनुसंधान केंद्रों की सुरक्षा भी करता है। ऐसे संस्थान राष्ट्रीय सुरक्षा और वैज्ञानिक प्रगति के दृष्टिकोण से अत्यंत महत्वपूर्ण होते हैं। सीआईएसएफ आधुनिक निगरानी प्रणाली तकनीकी उपकरणों और विशेष प्रशिक्षण के माध्यम से इन संस्थानों की सुरक्षा सुनिश्चित करता है।

हवाई अड्डों की सुरक्षा में भी सीआईएसएफ की भूमिका अत्यंत महत्वपूर्ण है। विमानन क्षेत्र में सुरक्षा सबसे संवेदनशील विषयों में से एक है क्योंकि यह हवाई यात्रियों की सुरक्षा के लिए अत्यंत महत्वपूर्ण है। सीआईएसएफ के प्रशिक्षित जवान इन क्षेत्रों में चौबीसों घंटे सुरक्षा व्यवस्था बनाए रखते हैं और किसी भी संभावित खतरे को रोकने का कार्य करते हैं। यह बल देश के परमाणु ऊर्जा संयंत्रों और अंतरिक्ष अनुसंधान केंद्रों की सुरक्षा भी करता है। ऐसे संस्थान राष्ट्रीय सुरक्षा और वैज्ञानिक प्रगति के दृष्टिकोण से अत्यंत महत्वपूर्ण होते हैं। सीआईएसएफ आधुनिक निगरानी प्रणाली तकनीकी उपकरणों और विशेष प्रशिक्षण के माध्यम से इन संस्थानों की सुरक्षा सुनिश्चित करता है।

हवाई अड्डों की सुरक्षा में भी सीआईएसएफ की भूमिका अत्यंत महत्वपूर्ण है। विमानन क्षेत्र में सुरक्षा सबसे संवेदनशील विषयों में से एक है क्योंकि यह हवाई यात्रियों की सुरक्षा के लिए अत्यंत महत्वपूर्ण है। सीआईएसएफ के प्रशिक्षित जवान इन क्षेत्रों में चौबीसों घंटे सुरक्षा व्यवस्था बनाए रखते हैं और किसी भी संभावित खतरे को रोकने का कार्य करते हैं। यह बल देश के परमाणु ऊर्जा संयंत्रों और अंतरिक्ष अनुसंधान केंद्रों की सुरक्षा भी करता है। ऐसे संस्थान राष्ट्रीय सुरक्षा और वैज्ञानिक प्रगति के दृष्टिकोण से अत्यंत महत्वपूर्ण होते हैं। सीआईएसएफ आधुनिक निगरानी प्रणाली तकनीकी उपकरणों और विशेष प्रशिक्षण के माध्यम से इन संस्थानों की सुरक्षा सुनिश्चित करता है।



है क्योंकि यह सीधे लाखों यात्रियों की सुरक्षा से जुड़ा होता है। सीआईएसएफ के जवान यात्रियों की जांच सामान की स्कैनिंग और परिसर की निगरानी जैसे कार्यों को अत्यंत सावधानी और अनुशासन के साथ निभाते हैं। इसी सीआईएसएफ की जिम्मेदारी का महत्वपूर्ण हिस्सा है। भारत के कई महानगरों में लाखों लोग प्रतिदिन मेट्रो सेवाओं का उपयोग करते हैं। ऐसी स्थिति में यात्रियों की सुरक्षा सुनिश्चित करना अत्यंत आवश्यक हो जाता है। सीआईएसएफ के जवान मेट्रो स्टेशनों और ट्रेनों में सतर्कता के साथ सुरक्षा व्यवस्था बनाए रखते हैं और किसी भी संदिग्ध गतिविधि पर तुरंत कार्रवाई करते हैं।

सीआईएसएफ केवल औद्योगिक और परिवहन प्रतिष्ठानों की सुरक्षा तक सीमित नहीं है बल्कि यह देश की सांस्कृतिक धरोहरों और महत्वपूर्ण सरकारी भवनों की सुरक्षा भी करता है। विश्व प्रसिद्ध स्मारक ताजमहल सहित कई ऐतिहासिक स्थलों की सुरक्षा में भी सीआईएसएफ की महत्वपूर्ण भूमिका है। यह बल पर्यटकों की सुरक्षा सुनिश्चित करने के साथ साथ राष्ट्रीय धरोहरों की रक्षा का कार्य भी करता है। समय के साथ बदलती सुरक्षा चुनौतियों को देखते हुए सीआईएसएफ ने स्वयं को आधुनिक तकनीक से सशक्त बनाया है। ड्रोन निगरानी डिजिटल सुरक्षा प्रणाली और आधुनिक हथियारों के उपयोग के माध्यम से यह बल अपनी

क्षमता को लगातार बढ़ा रहा है। सुरक्षा के क्षेत्र में नई तकनीकों को अपनाने के कारण यह बल आधुनिक चुनौतियों का प्रभावी ढंग से सामना करने में सक्षम बन रहा है।

सरकार ने सीआईएसएफ को हाइब्रिड मॉडल के माध्यम से और अधिक मजबूत बनाने का प्रयास किया है। इस मॉडल के अंतर्गत अब निजी औद्योगिक संस्थानों को भी सुरक्षा प्रदान करने की दिशा में कार्य किया जा रहा है। इससे देश के औद्योगिक ढाँचे में सुरक्षा और अधिक व्यापक और मजबूत हो सकेगी। सीआईएसएफ के जवानों का प्रशिक्षण भी अत्यंत कठोर और व्यवस्थित होता है। भर्ती प्रक्रिया में शारीरिक दक्षता को विशेष महत्व दिया जाता है ताकि जवान हर परिस्थिति में सक्षम और सक्रिय रह सकें। नियमित प्रशिक्षण और अभ्यास के माध्यम से उन्हें आधुनिक सुरक्षा तकनीकों को आपातकालीन परिस्थितियों से निपटने के लिए तैयार किया जाता है।

देश की आंतरिक सुरक्षा में भी सीआईएसएफ का योगदान महत्वपूर्ण रहा है। नक्सल प्रभावित क्षेत्रों में सुरक्षा बलों के साथ समन्वय कर इसने कई अभियानों में सहयोग दिया है। राष्ट्रीय सुरक्षा को मजबूत बनाने में इस बल की सक्रिय भूमिका ने इसे एक विश्वसनीय सुरक्षा संस्था के रूप में स्थापित किया है। सीआईएसएफ का आदर्श वाक्य संरक्षण और सुरक्षा है। यह केवल एक नारा नहीं बल्कि बल के प्रत्येक जवान की कार्य भावना का

प्रतीक है। सीआईएसएफ के जवान हर परिस्थिति में राष्ट्रहित को सर्वोपरि रखते हुए अपने कर्तव्य का निर्वहन करते हैं। उनके साहस अनुशासन और समर्पण के कारण ही देश की महत्वपूर्ण परिसंपत्तियाँ सुरक्षित रह पाती हैं।

भारत ने वर्ष 2047 तक विकसित राष्ट्र बनने का लक्ष्य निर्धारित किया है। इस लक्ष्य को प्राप्त करने के लिए औद्योगिक विकास और आर्थिक विस्तार अत्यंत आवश्यक है। ऐसे में देश के औद्योगिक और रणनीतिक संस्थानों की सुरक्षा की जिम्मेदारी निभाने वाला एक मजबूत सुरक्षा बल भी उतना ही आवश्यक है।

सीआईएसएफ इस दिशा में एक महत्वपूर्ण भूमिका निभा रहा है। यह बल न केवल औद्योगिक प्रतिष्ठानों की सुरक्षा सुनिश्चित कर रहा है बल्कि राष्ट्रीय विकास को सुरक्षित बनाने में भी महत्वपूर्ण योगदान दे रहा है।

अंततः यह कहा जा सकता है कि सीआईएसएफ भारत की औद्योगिक सुरक्षा का एक मजबूत स्तंभ है। स्थापना के समय सीमित संसाधनों से शुरू हुआ यह बल आज देश की सुरक्षा व्यवस्था का महत्वपूर्ण हिस्सा बन चुका है। अनुशासन साहस और समर्पण की भावना से प्रेरित इसके जवान राष्ट्र की सेवा में निरंतर कार्य कर रहे हैं और भारत की सुरक्षा को सुरक्षित और स्थिर बनाए रखने में अपनी महत्वपूर्ण जिम्मेदारी निभा रहे हैं।

कच्चा तेल खरीद में अमेरिका की दादागिरी क्यों?

तेल खरीद में अमेरिका की हमेशा से दादागिरी चलती आ रही है। वर्तमान में जब आठवें दिन इजरायल-ईरान के जंग के बीच जब कच्चा तेल महंगा और सप्लाई भी बंद हो जाती है ऐसे में अमेरिका द्वारा भारत को 30 दिन की मोहलत का आशय ? कूटनीतिक संदेश या दबाव ? । ऐसे समय में शांति की पहल केवल राजनीतिक जरूरत नहीं, बल्कि वैश्विक आर्थिक स्थिरता की भी अनिवार्य शर्त है।

सौरभ वार्धण्य

वैश्विक राजनीति में ऊर्जा हमेशा से शक्ति और दबाव का बड़ा हथियार रही है। हाल के घटनाक्रम में एक बार फिर यह स्पष्ट हो गया है कि दुनिया की महाशक्तियाँ तेल को केवल आर्थिक संसाधन नहीं, बल्कि कूटनीतिक दबाव के औजार के रूप में भी इस्तेमाल करती हैं। अमेरिका द्वारा कुछ देशों से तेल खरीद को लेकर कड़े प्रतिबंधों की नीति और भारत को 30 दिन की मोहलत देना इसी रणनीति का हिस्सा माना जा रहा है।

अमेरिका लंबे समय से उन देशों पर दबाव बनाता रहा है, जिनसे उसका राजनीतिक टकराव है। ऐसे में यदि कोई तीसरा देश उनसे तेल खरीदता है तो वह भी अमेरिकी प्रतिबंधों की जद में आ सकता है। यही कारण है कि भारत जैसे बड़े ऊर्जा उपभोक्ता देश को बार-बार संतुलन साधना पड़ता है। भारत अपनी ऊर्जा सुरक्षा के लिए रूसी और स्थिर आपूर्ति चाहता है, जबकि अमेरिका चाहता है कि उसके सहयोगी देश उसकी विदेश नीति के अनुरूप ही निर्णय लें।

भारत दुनिया के सबसे बड़े तेल आयातकों में से एक है और उसकी अर्थव्यवस्था काफी हद तक बाहरी ऊर्जा आपूर्ति पर निर्भर है। ऐसे में यदि किसी स्रोत से सस्ता तेल मिलता है तो उसे पूरी तरह छोड़ देना भारत के लिए आसान नहीं होता। यही वजह है कि अमेरिका के दबाव के बावजूद



भारत अपने राष्ट्रीय हितों को ध्यान में रखते हुए फैसले लेने की कोशिश करता रहा है। भारत को दी गई 30 दिन की मोहलत दरअसल एक तरह का कूटनीतिक संदेश है। यह समय भारत को अपनी रणनीति तय करने के लिए दिया गया है, लेकिन इसके साथ ही यह संकेत भी है कि आगे अमेरिका इस मुद्दे पर और सख्ती दिखा सकता है। यह स्थिति भारत के लिए एक चुनौतीपूर्ण संतुलन का सवाल बन जाती है-एक तरफ रणनीतिक साझेदारी और दूसरी ओर ऊर्जा सुरक्षा।

यह भी ध्यान देने वाली बात है कि वैश्विक राजनीति में प्रतिबंधों की यह संस्कृति धीरे-धीरे बढ़ती जा रही है। बड़ी शक्तियाँ आर्थिक ताकत का इस्तेमाल करके दूसरे देशों के निर्णयों को प्रभावित करना चाहती हैं। इससे अंतरराष्ट्रीय व्यापार की स्वतंत्रता और वैश्विक व्यवस्था दोनों

पर सवाल खड़े होते हैं। भारत को इस परिस्थिति में अपनी ऊर्जा नीति को और अधिक विविधतापूर्ण बनाना होगा। वैकल्पिक ऊर्जा स्रोतों को बढ़ावा देना, नए तेल आपूर्तिकर्ताओं की तलाश करना और रणनीतिक भंडारण को मजबूत करना और रणनीतिक ढाँचा ही, कूटनीतिक स्तर पर भी भारत को स्पष्ट करना होगा कि उसकी ऊर्जा जरूरतों पर किसी बाहरी दबाव का असर सीमित ही हो सकता है।

अंततः, यह प्रकरण केवल तेल खरीद का नहीं बल्कि वैश्विक शक्ति संतुलन का भी संकेत है। भारत जैसे उभरते हुए देश के लिए यह जरूरी है कि वह अपनी आर्थिक और रणनीतिक स्वतंत्रता को बनाए रखते हुए अंतरराष्ट्रीय दबावों का समझदारी से सामना करे। तभी वह अपनी विकास यात्रा को बिना बाधा के आगे बढ़ा पाएगा। युद्ध नहीं रुका तो कच्चे तेल की आग पूरी

दुनिया को झुलसा सकती है

वहीं अगर ईरान-इजरायल युद्ध रुका तो कच्चे तेल की आग पूरी दुनिया को झुलसा सकती है। इससे वैश्विक महंगाई बढ़ेगी, उत्पादन लागत बढ़ेगी और कई देशों की आर्थिक वृद्धि प्रभावित होगी। भारत जैसे देशों के लिए यह संकट और भी गंभीर हो सकता है, क्योंकि भारत अपनी लगभग 90 प्रतिशत तेल जरूरतें आयात से पूरी करता है और उसका बड़ा हिस्सा इसी क्षेत्र से आता है। ऐसे में तेल महंगा होने का मतलब है-पेट्रोल-डीजल की कीमतों में वृद्धि, महंगाई का दबाव और सरकारी वित्त पर अतिरिक्त बोझ। स्पष्ट है कि ईरान-इजरायल युद्ध केवल दो देशों का सैन्य संघर्ष नहीं, बल्कि वैश्विक ऊर्जा सुरक्षा की परीक्षा बन चुका है। अंतरराष्ट्रीय समुदाय को कूटनीतिक प्रयासों के जरिए जल्द से जल्द तनाव कम करने की दिशा में काम करना होगा। यदि युद्ध की आग फैलती है, तो उसका धुआँ पूरी दुनिया की अर्थव्यवस्था को घेर सकता है-और कच्चे तेल की कीमतें इसका सबसे बड़ा संकेत होंगी।

अतः युद्ध जितना लंबा चलेगा, तेल बाजार उतना अस्थिर होगा। इसलिए शांति की पहल केवल राजनीतिक जरूरत नहीं, बल्कि वैश्विक आर्थिक स्थिरता की भी अनिवार्य शर्त है। (लेखक वरिष्ठ पत्रकार व समाचार पत्र, पत्रिकाओं में समसामयिक चिंतक विचारक हैं।) (यह लेखक के व्यक्तिगत विचार हैं इससे संपादक का सहमत होना अनिवार्य नहीं है)

कलेक्टर ने गर्मी में पानी समस्या से बचाव करने को कहा, सोनिया मीना- गर्मी में ऐसी तैयारी करें, पेयजल को परेशान न हों ग्रामीण



मीडिया ऑडिटर, नर्मदापुरम (निप्र)। गर्मियों में संभावित जलसंकट की स्थिति से निपटने के लिए कलेक्टर सोनिया मीना ने लोक स्वास्थ्य यांत्रिकी विभाग(पीएचई) को कार्य योजना बनाने के निर्देश दिए हैं कलेक्टर ने कहा कि गर्मी के

मौसम में नागरिकों को पेयजल की कोई समस्या न हो, इसके लिए अभी से आवश्यक तैयारियां की जाएं हैंडपंप सहित अन्य जल स्रोतों के सुधार कार्य को प्राथमिकता के साथ शीघ्र पूरा किया जाए साथ ही पेयजल संबंधी समस्याओं की निरंतर

निगरानी कंट्रोल रूम के माध्यम से की जाए ताकि किसी भी समस्या का त्वरित समाधान किया जा सके। सोमवार को समय सीमा (टीएल) बैठक में यह निर्देश कलेक्टर ने दिए हैं। उन्होंने कहा नल-जल योजना के अंतर्गत किए गए कार्यों का



वेरिफिकेशन भी करें कलेक्टर ने सभी एसडीएम को निर्देशित किया कि वे अपने-अपने कार्यक्षेत्र में आने वाले जल स्रोतों एवं संभावित समस्या वाले स्थानों की विस्तृत समीक्षा करें। कहीं भी पेयजल आपूर्ति से संबंधित समस्या उत्पन्न न हो

उन्होंने कहा कि आवश्यकता पड़ने पर प्रभावित क्षेत्रों में टैंकर के माध्यम से भी पेयजल आपूर्ति सुनिश्चित की जाए इसके अलावा ग्रामीण एवं नगरीय क्षेत्रों में आमजन की सुविधा के लिए प्याऊ की व्यवस्था भी संबंधित विभागों द्वारा की जाए कलेक्टर

विभिन्न योजनाओं, अभियानों एवं लंबित प्रकरणों की विस्तृत समीक्षा करते हुए अधिकारियों को त्वरित और प्रभावी कार्रवाई के निर्देश दिए संकल्प से समाधान अभियान सीएम हेल्पलाइन शिकायतों के निराकरण, जनसुनवाई प्रकरणों, गेहूँ उपाजर्जन की तैयारियों, जल गंगा संवर्धन अभियान, प्रधानमंत्री आवास योजना 2.0 तथा ग्रामीणकालीन पेयजल व्यवस्थाओं की प्रगति का आकलन करते हुए सभी विभागों को समयसीमा का कड़ाई से पालन करने के निर्देश दिए। गेहूँ उपाजर्जन की तैयारियों की समीक्षा करते हुए कलेक्टर ने अधिकारियों को निर्देश दिए कि आगामी दो दिनों के भीतर सभी अनुविभागों से उपाजर्जन केंद्रों के प्रस्ताव अनिवार्य रूप से भेजा जाए।

भारत तीसरी बार बना टी-20 वर्ल्ड कप चैंपियन, चौक पर हुई आतिशबाजी, जश्न मनाने सड़कों पर उतरे लोग



मीडिया ऑडिटर, शिवपुरी (निप्र)। भारत की टी-20 वर्ल्ड कप में शानदार जीत के बाद शिवपुरी शहर में देर रात जश्न का माहौल बन गया शहर के प्रमुख माधव चौक पर क्रिकेट प्रेमियों ने एकत्रित होकर आतिशबाजी की तिरंगा लहराया और भारत माता के जयकारे लगाए दरअसल, माधव चौक पर क्रिकेट प्रेमियों के लिए एलईडी स्क्रीन लगाकर भारत और न्यूजीलैंड के बीच खेले गए टी-20 वर्ल्ड कप फाइनल मैच का सीधा प्रसारण किया गया था। मैच की शुरुआत से ही भारतीय टीम के खिलाड़ियों के शानदार प्रदर्शन से दर्शकों में उत्साह बना रहा फाइनल

मुकाबले में भारत ने न्यूजीलैंड को 96 रनों से हराकर टी-20 वर्ल्ड कप का खिताब अपने नाम किया भारतीय टीम ने पहले बल्लेबाजी करते हुए 20 ओवर में 255 रन बनाए थे जिसके जवाब में न्यूजीलैंड की टीम 159 रन ही बना सकी जैसे ही भारत की जीत सुनिश्चित हुई सैकड़ों युवा सड़कों पर उतर आए और माधव चौक पहुंचकर जीत का जश्न मनाने लगे। युवाओं ने जमकर आतिशबाजी की और हाथों में तिरंगा लेकर 'भारत माता की जय' और 'वंदे मातरम' के नारे लगाए। इस दौरान छोटे बच्चे भी हाथों में तिरंगा लेकर खुशी जाहिर करते नजर आए।

दंपती ने रसायन छोड़ खेती में अपनाया जीवामृत जमीन पर उगाई जैविक फसल

मीडिया ऑडिटर, नर्मदापुरम (निप्र)। शुद्ध और पौष्टिक भोजन की बढ़ती मांग के बीच एक किसान दंपती पारंपरिक खेती को आधुनिक दृष्टिकोण से जोड़कर नई इबारत लिख रहा है हिंगानासीर (बुदनी) निवासी देवेंद्र सिंह सिसोदिया और उनकी पत्नी स्वाति सिंह सिसोदिया ने आकर्षक नौकरी के अवसर ठुकराकर पुश्तैनी खेती को ही अपना करियर चुना। आज जैविक खेती, गिर नस्ल की गायों पर आधारित डेयरी और फिश फार्म के सफल संचालन के लिए पहचाने जाते हैं करीब 3 वर्ष पहले उन्होंने 100 एकड़ भूमि पर जैविक खेती की शुरुआत की। रासायनिक उर्वरकों से दूरी बनाते हुए उन्होंने गोबर की खाद को आधार बनाया और गुजरात से गिर नस्ल की गायें मंगवाई।

फूड-पाइजनिंग से 40 बीमार शादी-समारोह का खाना खाने से बिगड़ी तबीयत महिला-पुरुष और बच्चे अस्पताल में भर्ती; स्वास्थ्य विभाग ने लगाया कैंप

मीडिया ऑडिटर, बिलासपुर (निप्र)। बिलासपुर जिले में शादी समारोह के बाद बासी खाना खाने से करीब 40 लोग फूड पाइजनिंग का शिकार हो गए खाना खाने के कुछ समय बाद ही एक बाद एक उन्हें उल्टी की शिकायत होने लगी जिससे अफरा-तफरी मच गई स्थिति की गंभीरता को देखते हुए सभी बीमार लोगों को तुरंत मस्तूरी के स्वास्थ्य केंद्र में भर्ती किया गया है। बीमार लोगों में महिलाएं, पुरुष और काफी संख्या में बच्चे शामिल हैं। फिलहाल स्वास्थ्य विभाग की टीम सभी बीमार लोगों की देखभाल और निगरानी कर रही है मामले की जांच के लिए पांच सदस्यीय टीम भी गठित की गई है यह मामला पंचपेड़ी थाना क्षेत्र के ग्राम मुकुंदपुर का है फूड पाइजनिंग में




37 लोग अस्पताल में भर्ती जानकारी के अनुसार, ग्राम मुकुंदपुर के एक परिवार में 7 मार्च को एक शादी समारोह का कार्यक्रम हुआ था इसमें गांव के लोगों के साथ-साथ बाहर से आए रिश्तेदार भी शामिल हुए थे शादी के बाद बचा हुआ खाना दाल, चावल और गोभी की सब्जी अगले दिन लोगों को परोसा गया। खाना खाने के बाद कई लोगों की तबीयत बिगड़ने

लगी। स्थिति की गंभीरता को देखते हुए सभी बीमार लोगों को तुरंत मस्तूरी के प्राथमिक स्वास्थ्य केंद्र भर्ती किया गया है फूड पाइजनिंग की खबर मिलने के बाद स्वास्थ्य विभाग की टीम ग्राम मुकुंदपुर पहुंची पृच्छाछ में पता चला कि शादी में बचा हुआ खाना अगले दिन लोगों को परोसा गया जिसके बाद लोगों की तबीयत बिगड़ गई लोगों को उल्टी और दस्त की शिकायत

होने पर करीब 40 लोगों को अस्पताल ले जाया गया जिनमें ज्यादातर बच्चे हैं। इनमें से कुछ मरीजों को मस्तूरी प्राथमिक स्वास्थ्य केंद्र में भर्ती किया गया है जबकि 15 बीमारों को पानमाहू प्राथमिक स्वास्थ्य केंद्र भेजा गया है फिलहाल सभी मरीजों की हालत स्थिर है और वे खतरे से बाहर हैं। मस्तूरी के बीएमओ (ब्लॉक मेडिकल ऑफिसर) डॉ. अनिल कुमार कंवर ने बताया कि शादी समारोह में सामूहिक भोजन के बाद कई लोगों की तबीयत खराब होने लगी इसके बाद उन्हें तुरंत मस्तूरी के प्राथमिक स्वास्थ्य केंद्र ले जाया गया। उन्होंने कहा फूड पायजनिंग के शिकार लोगों की निगरानी की जा रही है उनका बेहतर इलाज चल रहा है स्वास्थ्य विभाग की टीम को अलर्ट पर रखा गया है।

होटल की छत में चल रहा था हुक्का-बार होटल में संचालक युवाओं को पिला रहा था हुक्का 55 हजार का माल जब्त, मैनेजर गिरफ्तार

मीडिया ऑडिटर, बिलासपुर (निप्र)। बिलासपुर में प्रतिबंध के बाद भी कई जगहों पर बेधड़क हुक्का बार चल रहा है रविवार की रात पुलिस ने रायपुर रोड स्थित होटल शिवा इन में छापेमारी की तब वहां छत पर हुक्का बार चल रहा था होटल संचालक युवाओं को हुक्का पिला रहा था पुलिस ने मैनेजर को गिरफ्तार कर बड़ी मात्रा में हुक्का और तंबाकू से जुड़े उत्पाद समेत करीब 55 हजार रुपये का सामान जब्त किया है मामला चकरभाटा थाना क्षेत्र का है दरअसल राज्य शासन ने बिलासपुर समेत प्रदेश भर में हुक्का बार को प्रतिबंधित किया है। जिसके बाद से पुलिस अफसरों को होटल बार और क्लब में हुक्का बार बंद कराने के निर्देश दिए गए हैं लेकिन प्रतिबंध के बावजूद शहर के कुछ होटल और क्लब में अवैध तरीके से हुक्का बार संचालित होने की लगातार शिकायतें मिल रही हैं।



एसएसपी रजनेश सिंह ने सभी थाना प्रभारियों के साथ ही पुलिस अफसरों को अपने-अपने क्षेत्र में होटल और बार में अवैध रूप से चल रहे हुक्का बार के संचालन पर से सख्त कार्रवाई करने के निर्देश दिए हैं इसके बाद भी चकरभाटा क्षेत्र के रायपुर रोड स्थित होटल शिवा इन में पिछले लंबे समय से हुक्का बार चलाने की शिकायत मिल रही थी जिस पर रविवार की रात एसएसपी रजनेश सिंह ने एससीसीयू की टीम को छापेमारी करने के निर्देश दिए टीम जब होटल में पहुंची तब छत में हुक्का बार संचालित किया जा रहा था जहां युवक-युवती हुक्का

पी रहे थे। हुक्का पाँट, कोल और प्लेवर समेत 55 हजार का माल जब्त: इस रैड के दौरान होटल की छत पर हुक्का का टेबल सजा हुआ था जांच के दौरान टीम ने 12 हुक्का पाँट, 6 पैकेट कोको जेल कोयला, 12 स्टैंड, 12 चिलम, 12 पाइप, 1 कोल हीटर, 3 प्लास्टिक डिब्बों में अलग-अलग तंबाकू युक्त प्लेवर और 5 हजार रुपये का समेत 55 हजार रुपये के माल जब्त किए पृच्छाछ के बाद पुलिस ने हुक्का बार चलाने वाले मैनेजर सिद्धार्थ गुप्ता (39) को गिरफ्तार किया है।

बजरंग दल नेता की कार में तोड़फोड़, जेल से छूटे 2 छात्र एफआईआर रद्द कराने पहुंचे एसपी ऑफिस



मीडिया ऑडिटर, शिवपुरी (निप्र)। देहात थाना क्षेत्र में बजरंग दल के विभाग संयोजक की कार में तोड़फोड़ के मामले में जमानत पर जेल से छूटे दो नामजद छात्र सोमवार को अपने परिजनों के साथ पुलिस अधीक्षक (स्क) कार्यालय पहुंचे। छात्रों ने राजनीतिक दबाव में झूठा फंसाया का आरोप लगाते हुए दर्ज एफआईआर की निष्पक्ष जांच कर प्रकरण को शून्य करने और केस डायरी किसी अन्य अधिकारी को सौंपने की मांग की है। हाउसिंग बोर्ड कॉलोनी आर.के. पुरम निवासी बीए प्रथम वर्ष के छात्र दिव्यम सैनी और इंजीनियरिंग छात्र आशुतोष लोधी पर बजरंग दल नेता की कार में तोड़फोड़ का

सोधे कठोर धारणों में मामला दर्ज कर कार्रवाई की है। उनका कहना है कि पुलिस की इस कार्रवाई से उनके भविष्य और करियर पर नकारात्मक प्रभाव पड़ सकता है इससे पहले 3 मार्च को भी दोनों छात्रों की माताएं सुषमा सैनी और रामश्री लोधी पुलिस अधीक्षक कार्यालय पहुंची थीं और मामले की निष्पक्ष जांच की मांग की थी। उन्होंने आरोप लगाया था कि राजनीतिक प्रभाव के चलते पुलिस ने एकतरफा कार्रवाई की और उनके परिवार का पक्ष ठीक से नहीं सुना गया। **केस डायरी दूसरे अधिकारी को सौंपने की अपील:** परिजनों ने एसपी से एक बार फिर मांग की है कि इस पूरे मामले की निष्पक्ष जांच कराई जाए और केस डायरी किसी अन्य अधिकारी को सौंपी जाए। परिजनों ने यह भी अनुरोध किया है कि यदि जांच में कोई त्रुटि सामने आती है, तो संबंधित अधिकारियों के खिलाफ भी सख्त कार्रवाई की जाए।

मारपीट-उपद्रव के तीन आरोपी गिरफ्तार पुलिस ने जुलूस निकालकर एसडीएम कोर्ट में पेश किया



मीडिया ऑडिटर, शिवपुरी (निप्र)। शहर में कानून व्यवस्था बनाए रखने के लिए कोतवाली पुलिस ने दो अलग-अलग मामलों में कार्रवाई की है अरबाज खान सहित 3-4 लोगों ने उनके और उनके बेटे संयोग पाराशर के साथ गाली-गलौज और मारपीट की बीच-बचाव करने आई उनकी बहू सोनम मचाने वाला एक युवक शामिल है सभी आरोपियों को जुलूस निकालकर एसडीएम न्यायालय में पेश किया गया पहला मामला थीम रोड स्थित मधुरम स्वीट्स के पास का है। रविवार दोपहर नाई की बगिया निवासी रामनिवास शर्मा (65) अपने परिवार के साथ कार से माधव

चौक से ग्वालियर बायपास जा रहे थे इसी दौरान एक इलेक्ट्रिक स्कूटी से टक्कर होने के बाद विवाद शुरू हो गया। रामनिवास शर्मा ने शिकायत दर्ज कराई कि अरबाज खान सहित 3-4 लोगों ने उनके और उनके बेटे संयोग पाराशर के साथ गाली-गलौज और मारपीट की बीच-बचाव करने आई उनकी बहू सोनम मचाने वाला एक युवक शामिल है सभी आरोपियों को जुलूस निकालकर एसडीएम न्यायालय में पेश किया गया पहला मामला थीम रोड स्थित मधुरम स्वीट्स के पास का है। रविवार दोपहर नाई की बगिया निवासी रामनिवास शर्मा (65) अपने परिवार के साथ कार से माधव

6 दिन चलेगा जन सुरक्षा अभियान, होमगार्ड ने संभाली कमान, बाढ़-भूकंप-बिजली-आग जैसी आपदाओं से बचाव के तरीके सिखाएंगे

मीडिया ऑडिटर, नर्मदापुरम (निप्र)। आपदा बचाव एवं जन सुरक्षा जागरूकता अभियान की सोमवार को शुरुआत हुई पहले दिन सुबह 8 बजे डिप्टी कलेक्टर बबिता राठौर ने कलेक्ट्रेट गेट से हरी झंडी दिखाकर जन जागरूकता साइकिल रैली को रवाना किया। अमृता शर्मा दीक्षित प्लाटून कमांडेंट के नेतृत्व में रैली निकली सुरक्षित और स्वस्थ समाज का संदेश देने के लिए रैली निकली जिसमें एसडीआरएफ, सिविल डिफेंस, होमगार्ड के जवान मौजूद रहे। कलेक्ट्रेट गेट से रैली निकालकर सदर बाजार, सर्किट हाउस चौराहा, मुख्य बाहर, मोनाक्षी चौक होते हुए होमगार्ड अरोप लगाया गया है एक रैली का समापन हुआ प्लाटून कमांडर शिवराज चौधरी, एसआई सुन्दर लाल मरावी के द्वारा आपदा प्रबंधन, प्राकृतिक घटनाओं के समय बचाव के उपाय और

सुरक्षित रहने के लिए जागरूकता अभियान चलाया जा रहा है। 6 दिन जिलेभर में चलेंगे कार्यक्रम प्लाटून कमांडेंट अमृता दीक्षित ने बताया आपदा बचाव एवं जन सुरक्षा जागरूकता अभियान, 2025-26 के अंतर्गत 9 से 14 मार्च तक जिलेभर में अलग अलग गतिविधियां होंगी। पहले दिन जागरूकता साइकिल रैली निकाली गई। 10 मार्च को सांडिया में आकाशीय बिजली गिरने, भूकंप, अग्नि एवं



प्राकृतिक एवं मानव निर्मित आपदाओं से जन सामान्य को बचाव व पूर्व तैयारियों से संबंधित विषय पर कार्यक्रम होगा। 11 मार्च को विवेकानंद घाट, सेठानी घाट पर स्वच्छता अभियान, घाटों पर साबुन, शैंपू, कपड़े धोने से रोकने, गहरे पानी में नहीं जाने की अपील करेंगे और डूबने पर बचाने के तरीके बताएंगे। 12 मार्च को आंवली घाट, 13 मार्च को सोहागपुर और 14 मार्च को इटारसी में कार्यक्रम होंगे।

उठया घटना के बाद परिजन मां-बेटे को तत्काल मेडिकल कॉलेज लेकर पहुंचे अस्पताल में इलाज के दौरान महिला ने दम तोड़ दिया जबकि बच्चे की हालत पर डॉक्टर लगातार नजर बनाए हुए हैं और उसका उपचार जारी है बताया जा रहा है कि महिला का पति मजदूरी के सिलसिले में जिले से बाहर रहता है फिरहाल महिला द्वारा यह कदम उठाने के कारणों का स्पष्ट पता नहीं चल पाया है।

विजयपुर से कांग्रेस विधायक मुकेश मल्होत्रा का चुनाव निरस्त

नामांकन में क्रिमिनल रिकॉर्ड छिपाया था; ग्वालियर हाईकोर्ट ने रामनिवास को एमएलए घोषित किया

मीडिया ऑडिटर, ग्वालियर (निप्र)। हाईकोर्ट ने विजयपुर विधानसभा सीट से कांग्रेस विधायक मुकेश मल्होत्रा का चुनाव रद्द कर दिया है। बेंच के जस्टिस जी.एस. अहलवालिया ने यह फैसला नेता और पूर्व मंत्री रामनिवास रावत की याचिका पर सुनाया रावत अब विजयपुर विधानसभा सीट से नए एमएलए होंगे रामनिवास रावत ने अपनी याचिका में आरोप लगाया था कि मुकेश मल्होत्रा ने 2024 के



उपचुनाव नामिनेशन में अपने खिलाफ दर्ज क्रिमिनल केस की



पूरी जानकारी नहीं दी थी मुकेश ने 4 क्रिमिनल रिकॉर्ड बताए थे



जबकि 2 केस छिपाए थे। याचिका में रावत ने मल्होत्रा के

खिलाफ दर्ज सभी 6 क्रिमिनल केस की जानकारी दी थी। कोर्ट

ने फैसला सुनाया कि रामनिवास रावत उपचुनाव में दूसरे नंबर पर आए थे इसलिए मुकेश मल्होत्रा का चुनाव रद्द किया जाता है। मुकेश मल्होत्रा के वकील प्रतीप विसोरिया ने बताया कि उम्मीदवार राम निवास रावत की फाइल की गई पिटीशन में दो मामलों में जानकारी छिपाने का आरोप लगाया गया है एक जिसमें निपटारा हो चुका था। दूसरा जिसमें आरोपों के बारे में जानकारी छिपाने की बात थी।

महिला ने बेटे को जहर खिलाया, खुद भी खाया इलाज के दौरान महिला की मौत



मीडिया ऑडिटर, शिवपुरी (निप्र)। घंघोरा गांव में रविवार रात एक महिला ने जहर खाकर जान देने की कोशिश की महिला ने अपने 14 वर्षीय बेटे को भी जहर पिला दिया परिजन दोनों को गोभी हालत में मेडिकल कॉलेज लेकर पहुंचे जहां उपचार के दौरान महिला की मौत हो गई जबकि बेटे का इलाज जारी है। जानकारी के अनुसार घंघोरा गांव निवासी 35 वर्षीय बोरों बंजाग ने अज्ञात कारणों के चलते यह कदम

उठया घटना के बाद परिजन मां-बेटे को तत्काल मेडिकल कॉलेज लेकर पहुंचे अस्पताल में इलाज के दौरान महिला ने दम तोड़ दिया जबकि बच्चे की हालत पर डॉक्टर लगातार नजर बनाए हुए हैं और उसका उपचार जारी है बताया जा रहा है कि महिला का पति मजदूरी के सिलसिले में जिले से बाहर रहता है फिरहाल महिला द्वारा यह कदम उठाने के कारणों का स्पष्ट पता नहीं चल पाया है।

पृथ्वी शां ने गर्लफ्रेंड आकृति अग्रवाल से की सगाई, सनी लियोनी के साथ फिल्म में कर चुकी है काम

दिल्ली एजेंसी। भारतीय क्रिकेटर पृथ्वी शां ने अपनी गर्लफ्रेंड आकृति अग्रवाल के साथ सगाई की घोषणा कर दी है। रविवार को शां ने सोशल मीडिया पर कुछ खास तस्वीरें साझा करते हुए अपने फैसले को यह खुशखबरी दी। सगाई की तस्वीरें सामने आते ही इंटरनेट पर तेजी से वायरल हो गईं और क्रिकेट फैंस के साथ-साथ कई सेलेब्रिटीज ने भी उन्हें बधाई दी। शां ने भावुक कैप्शन के साथ अपनी जिंदगी के नए अध्याय की शुरुआत का जिक्र किया, जिसने उनके फैलोअर्स के बीच खास उत्साह पैदा कर दिया।

सोशल मीडिया पर शेरार की सगाई की तस्वीरें: पृथ्वी शां ने इंस्टाग्राम पर सगाई की छोटी सी सेरमनी की कई तस्वीरें पोस्ट कीं। इन तस्वीरों में दोनों बेहद खुश नजर आ रहे थे और परिवार के करीबी लोग भी समारोह में शामिल दिखाई दिए।

तस्वीरों के साथ शां ने एक दिल छू लेने वाला कैप्शन भी लिखा, जिसने फैंस का ध्यान खींच लिया। उन्होंने लिखा कि मैदान पर छके लगाने से लेकर जिंदगी की पारी साथ खेलने तक, आकृति उनके लिए एक परफेक्ट पार्टनर हैं। पोस्ट सामने आने के बाद फैंस ने कमेंट सेक्शन में बधाइयों की झड़ी लगा दी। कई क्रिकेट प्रेमियों और सोशल मीडिया यूजर्स ने इस जोड़ी को भविष्य के लिए शुभकामनाएं दीं।

कौन हैं आकृति अग्रवाल: शां की मोतार आकृति अग्रवाल एक एक्ट्रेस और सोशल मीडिया इन्फ्लुएंसर हैं। उन्हें पहले भी कई मौकों पर शां के साथ देखा गया है। दोनों के रिश्ते को लेकर सोशल मीडिया पर अक्सर चर्चा होती रहती थी। 2 मई 2003 को उत्तर प्रदेश के लखनऊ में जन्मी आकृति अग्रवाल अपने परिवार के साथ छोटी उम्र में ही मुंबई आ गई थीं। उन्होंने मुंबई के निर्मला मेमोरियल फाउंडेशन कॉलेज से बेचलर ऑफ मैनेजमेंट की है।



सोशल मीडिया स्टार बनने के साथ ही आकृति फिल्मों में भी आ चुकी हैं।

जनवरी में उनकी साइकोलॉजिकल थ्रिलर फिल्म त्रिमुखा रिलीज हुई थी। फिल्म में सनी

लियोनी लीड रोल में थीं। सगाई की घोषणा के बाद यह रिश्ता अब आधिकारिक रूप से सार्वजनिक हो गया है, जिससे शां के फैंस के बीच उत्साह और बढ़ गया है।

अर्जुन तेंदुलकर की शादी के बाद आई खुशखबरी

शां की सगाई की खबर ऐसे समय आई है जब हाल ही में उनके बचपन के दोस्त अर्जुन तेंदुलकर ने भी शादी की है। क्रिकेटर सचिन तेंदुलकर के बेटे अर्जुन ने इसी सप्ताह की शुरुआत में सानिया चंडेक के साथ शादी की थी। ऐसे में शां की सगाई की खबर ने क्रिकेट जगत में एक और खुशी का माहौल बना दिया।

आईपीएल में वापसी पर रहेगा फोकस

सगाई के जश्न के बाद पृथ्वी शां जल्द ही अपना ध्यान क्रिकेट की ओर केंद्रित करेंगे। वह आगामी सीजन में Indian Premier League में दिल्ली कैपिटल्स की ओर से खेलते नजर आएंगे। दिल्ली कैपिटल्स ने उन्हें ऑक्शन में 75 लाख रुपये में खरीदा है। हालांकि टीम की प्लेइंग इलेवन में उन्हें नियमित जगह मिलती है या नहीं, यह देखने वाली बात होगी।

आईपीएल करियर और वापसी की कोशिश

पृथ्वी शां ने 2018 में आईपीएल में डेब्यू किया था और तब से वह दिल्ली कैपिटल्स के लिए खेलते आए हैं। अब तक खेले गए 79 मैचों में उन्होंने लगभग 24 के औसत और 147.46 के स्ट्राइक रेट से 1,892 रन बनाए हैं। इस दौरान उनके नाम 14 अर्धशतक भी दर्ज हैं। हालांकि पिछले कुछ सीजन में खराब फॉर्म के कारण उन्हें मुश्किलों का सामना करना पड़ा। यही वजह रही कि आईपीएल 2025 के ऑक्शन में उन्हें कोई खरीदार नहीं मिला था।

घरेलू क्रिकेट से वापसी के संकेत

हाल के समय में शां ने घरेलू क्रिकेट में अच्छा प्रदर्शन करते हुए वापसी के संकेत दिए हैं। महाराष्ट्र के लिए खेलते हुए उन्होंने बेहतर फॉर्म दिखाई, जिससे उन्हें एक बार फिर आईपीएल कॉन्ट्रैक्ट हासिल करने में मदद मिली। अब वीर की कोशिश होगी कि वह इस मौके का पूरा फायदा उठाए और आईपीएल में अपनी पुरानी लय हासिल करें। उनकी निजी जिंदगी में आई यह नई खुशखबरी भी उनके आत्मविश्वास को बढ़ाने में अहम भूमिका निभा सकती है।

दुखों का पहाड़ टूटने पर नहीं टूटे इशान किशन फाइनल से पहले बहन और जीजा को खो दिया

नई दिल्ली, एजेंसी। भारतीय टीम ने रविवार (9 मार्च) को अहमदाबाद में न्यूजीलैंड को हराकर टी20 वर्ल्ड कप 2026 का खिताब जीत लिया। भारत की जीत में बिहार के लाल इशान किशन ने अहम भूमिका निभाई। उन्होंने अर्धशतक जड़ने के



अलावा 3 कैच भी पकड़े और भारत की जीत का जश्न मनाते दिखे और अपने दुख को जाहिर नहीं होने दिया। फाइनल से पहले इशान किशन ने अपनी चचेरी बहन और जीजा को खो दिया। इसके कारण उनके पिता प्रणव पांडे फाइनल देखने अहमदाबाद नहीं पहुंच पाए। टाइम्स ऑफ इंडिया के अनुसार शुक्रवार (8 मार्च) को प्रणव पांडे विमान पकड़ने के लिए पटना एयरपोर्ट रवाना हुए तो उन्हें कार दुर्घटना की वजह से जाने वाली खबर मिली।

सिलीगुड़ी में इशान की चचेरी बहन और जीजा शादी में शामिल होने के लिए जा रहे थे तभी सड़क दुर्घटना का शिकार हो गए। दोनों की मौत हो गई, लेकिन दो बच्चे बच गए। इनमें से एक केवल छह महीने का है और दूसरे की उम्र 3 साल है। इशान किशन परिवार के पास जाना चाहते थे- इशान के पिता प्रणव ने कहा, 'अनर्थ हो गया। हम लोग बहुत बड़ी मुसीबत में हैं हम सब सदमे में हैं। इशान हमसे मिलने आना चाहता था, लेकिन फाइनल की वजह से वह वापस नहीं आ सका। वह बहुत परेशान है।



हिस्ट्री रिपीट, हिस्ट्री डिफीट

ओपनिंग की समस्या, साउथ अफ्रीका से हार; कैसे गिरकर संभली टीम इंडिया और रच दिया इतिहास

नई दिल्ली, एजेंसी। टी20 वर्ल्ड कप 2026 में टीम इंडिया ने जीतकर इतिहास रच दिया है। भारतीय टीम के लिए टूर्नामेंट से पहले लगातार एक स्लोगन चल रहा था, हिस्ट्री रिपीट, हिस्ट्री डिफीट। अब टीम इंडिया ने हिस्ट्री को रिपीट भी किया और हिस्ट्री को डिफीट भी कर दिया है। भारतीय टीम के लिए इस टूर्नामेंट में चीजें शुरू से आसान नहीं थीं। फिर भी टीम गिरी, उठी और फिर संभली और अब चैंपियन बन गई है। भारतीय टीम ने टी20 वर्ल्ड कप लगातार दूसरी बार जीता है। इसलिए हम कहे रहे हैं टीम इंडिया ने हिस्ट्री को रिपीट किया है। इससे पहले दुनियाभर की कोई भी टीम लगातार दो टी20 वर्ल्ड कप नहीं जीत पाई थी। इसलिए टीम इंडिया ने हिस्ट्री को डिफीट किया यानी हराया। साथ ही भारतीय टीम अपने घर पर टी20 वर्ल्ड कप जीतने वाली भी पहली टीम बनी है।

यूसए के खिलाफ शुरुआत ने डरा दिया था... भारतीय टीम ने यूसए के खिलाफ जिस तरह शुरुआत की थी सभी फैंस की उम्मीदों को झटका लगने लगा था। फिर कप्तान डटे और खड़े हुए। उन्होंने पारी को संभाला।

● साउथ अफ्रीका के खिलाफ हार ने हिला-डाला सुपर 8 के पहले मैच में ही टीम इंडिया को साउथ अफ्रीका से हार मिली और सभी फैंस की उम्मीदें लगभग टूटने लगीं। यहां से टी20 वर्ल्ड कप जीतना छोड़िए, सेमीफाइनल की उम्मीदें भी धूमिल हो रही थीं। इसके बाद जिम्बाब्वे की चुनौती थी जो प्रोटियाज से हारने के बाद पहाड़ जैसी लग रही थी। मगर यह टीम वापस उठी, संभली और फिर दिखाया कि क्यों यह डिफेंडिंग चैंपियन है। उसके बाद भारत के लिए फिर से पुरानी ओपनिंग जोड़ी संजू-सैमसन और अभिषेक शर्मा की वापसी हुई। अभिषेक का फॉर्म अभी भी चिंता का विषय था लेकिन संजू ने जो वापसी की उसके बाद सभी की उम्मीदें फिर से जाग उठीं। जिम्बाब्वे को हराया, वर्चुअल क्वार्टरफाइनल में वेस्टइंडीज को मात दी और फिर सेमीफाइनल में इंग्लैंड को भारत ने धूल चटाई। अब उसके बाद फाइनल में इस टीम ने मजबूत मानी जा रही कीर्ती टीम को चारों खाने वित कर दिया। न्यूजीलैंड की टीम फाइनल में एकतरफा मुकाबला हार गई। भारत ने पहले खेलते हुए 255 रनों का विशाल स्कोर बनाया।

विश्व विजेता भारत : तीसरी बार टी-20 वर्ल्ड कप पर जमाया कब्जा, देशभर में जश्न का माहौल

अहमदाबाद, एजेंसी। भारतीय क्रिकेट टीम ने इतिहास रचते हुए तीसरी बार टी-20 वर्ल्ड कप का खिताब अपने नाम कर लिया है। अहमदाबाद के नरेंद्र मोदी स्टेडियम में खेले गए फाइनल मुकाबले में भारत ने न्यूजीलैंड को 96 रनों के विशाल अंतर से हरा दिया। इस जीत के साथ ही भारत टी-20 वर्ल्ड कप के इतिहास में खिताब जीतने वाली पहली मेजबान टीम भी बन गई है। फाइनल में रनों का पहाड़ और किंग्स की झड़ी टॉस हारकर पहले बल्लेबाजी करने उतरी भारतीय टीम ने निर्धारित 20 ओवरों में 5 विकेट खोकर 255 रनों का विशाल स्कोर खड़ा किया, जो वर्ल्ड कप फाइनल के इतिहास का सबसे बड़ा स्कोर है। भारत की ओर से संजू-सैमसन ने तूफानी पारी खेलते हुए मार्लिन-सैमस के 85 रनों के पुराने रिकॉर्ड को पीछे छोड़ दिया और टी-20 वर्ल्ड कप फाइनल में सबसे ज्यादा रन बनाने वाले बल्लेबाज बन गए। टीम ने महज 7.2 ओवर में ही अपने 100 रन पूरे कर लिए थे। न्यूजीलैंड की सबसे बड़ी हार 256 रनों के लक्ष्य का पीछा करने उतरी न्यूजीलैंड की टीम भारतीय गेंदबाजी के सामने टिक नहीं सकी और पूरी टीम 159 रनों पर सिमट गई। रनों के लिहाज से यह टी-20 वर्ल्ड कप फाइनल की सबसे बड़ी जीत है, वहीं न्यूजीलैंड के लिए यह इस स्तर पर अब तक की सबसे शर्मनाक हार साबित हुई। पावरप्ले का दबदबा भारतीय बल्लेबाजों ने शुरुआत से ही आक्रामक रुख अपनाया और पावरप्ले में वर्ल्ड कप के सबसे बड़े स्कोर (92/1) की बराबरी की। सूर्यकुमार यादव की कप्तानी में टीम इंडिया ने पूरे टूर्नामेंट में अजेय रहते हुए देश को एक बार फिर विश्व विजेता का गौरव दिलाया है।

सूर्यकुमार यादव ने की एमएस धोनी की बराबरी

रोहित से निकले आगे; गौतम गंभीर ने भी रच दिया इतिहास



भारतीय क्रिकेट टीम ने टी20 वर्ल्ड कप 2026 का खिताब जीतकर अपना नाम इतिहास के पन्नों पर अमर कर लिया है। वहीं कप्तान सूर्यकुमार यादव ने बतौर कप्तान विश्व चैंपियन बनते ही एमएस धोनी की बराबरी कर ली है। इतना ही नहीं भारत को पिछले वर्ल्ड कप में चैंपियन बनाने वाले रोहित शर्मा से भी सूर्या आगे निकल गए हैं। साथ ही गौतम गंभीर ने इतिहास रच दिया है।

गौतम गंभीर अब बतौर कोच और बतौर खिलाड़ी टी20 वर्ल्ड कप जीतने वाले पहले क्रिकेटर बन गए हैं। गौतम ने बतौर खिलाड़ी 2007 में टी20 वर्ल्ड कप जीता था और अब वह बतौर कोच भी टी20 वर्ल्ड कप जीत चुके हैं। टीम इंडिया के हेड कोच ने इतिहास रच दिया है। गौतम गंभीर टी20 वर्ल्ड कप में ऐसा करने वाले दुनिया के पहले क्रिकेटर बन गए हैं।

रोहित से आगे और धोनी के बराबर पहुंचे सूर्या- रोहित शर्मा ने भारत के लिए 2024 में बतौर कप्तान टी20 वर्ल्ड कप

जीता था। रोहित का बतौर कप्तान वह दूसरा टी20 वर्ल्ड कप था। जबकि सूर्यकुमार यादव ने बतौर कप्तान अपने पहले वर्ल्ड कप में ही खिताब जीत लिया है। इस मामले में सूर्यकुमार यादव रोहित से आगे निकले। वहीं एमएस धोनी ने भी साल 2007 में बतौर कप्तान अपने पहले सीजन में ही खिताब जीता था। यानी अब सूर्या इस मामले में धोनी के बराबर पहुंच गए हैं। सूर्यकुमार यादव टी20 वर्ल्ड कप 2024 के बाद टीम के कप्तान बने थे और तब से वह एक भी सीरीज नहीं हारे थे। साथ ही एशिया कप उन्होंने जीता और अब अपनी कप्तानी में टीम को वर्ल्ड चैंपियन बना दिया।

भारत ने बनाए तीन वर्ल्ड रिकॉर्ड- टीम इंडिया तीसरा टी20 वर्ल्ड कप जीतने वाली पहली टीम बनी है। वहीं भारतीय क्रिकेट टीम लगातार दूसरी टी20 वर्ल्ड कप जीतने वाली पहली टीम बनी है। साथ ही घरेलू सर्जमी पर टी20 वर्ल्ड कप जीतने वाला भी भारत पहला देश बना है।

गंभीर ने द्रविड़, लक्ष्मण और अग्रकर को किया टी20 वर्ल्ड कप का खिताब समर्पित, जय शाह को कहा शुक्रिया

भारतीय टीम ने रविवार (9 मार्च) को न्यूजीलैंड को हराकर तीसरी बार खिताब जीता। इसके बाद कोच गौतम गंभीर ने प्रेस कॉन्फ्रेंस में पूर्व कोच राहुल द्रविड़, भारतीय क्रिकेट कंट्रोल बोर्ड (बि.सी.सी.) के सेंटर ऑफ एक्सीलेंस (ए.एस.ओ.) के अध्यक्ष वीवीएस लक्ष्मण और मुख्य चयनकर्ता अजीत



अग्रकर को यह खिताब समर्पित किया। उन्होंने बीसीसीआई के पूर्व सचिव और इंटरनेशनल क्रिकेट कार्डिनल (ट्रस्ट) के मुखिया जय शाह का भी जिक्र किया। उन्होंने कहा कि जब उनका खराब समय आया जय शाह ने उनसे बात की। गंभीर ने यह भी कहा कि वह केवल ड्रेसिंग रूम में मौजूद लोगों के प्रति जवाबदेह हैं। सोशल मीडिया पर मौजूद लोगों के लिए नहीं हैं। गंभीर ने प्रेस कॉन्फ्रेंस के दौरान कहा, 'मेरी जवाबदेही सोशल मीडिया पर लोगों के लिए नहीं है। मेरी जवाबदेही उस ड्रेसिंग रूम में मौजूद उन 30 लोगों के लिए है। एक कोच उतना ही अच्छा होता है जितनी उसकी टीम। खिलाड़ियों ने मुझे ऐसा कोच बनाया है जो आज मैं हूँ।'

निजी उपलब्धियों का जश्न मनाना छोड़ें

गंभीर ने कप्तान सूर्यकुमार यादव की तारीफ करते हुए कहा, 'सूर्या ने मेरा काम आसान कर दिया। बड़ा लक्ष्य टॉपी जीतना है, उपलब्धियां नहीं। हमने कई साल तक उपलब्धियों का जश्न मनाया। मैं आप लोगों से आग्रह करूंगा कि निजी उपलब्धियों का जश्न मनाना छोड़ें।'

सूर्या ने कप जीतने के बाद रिटायरमेंट पर दिया जवाब

कप्तान ने बताया आगे का प्लान



नई दिल्ली, एजेंसी। भारतीय कप्तान सूर्यकुमार यादव ने अपनी कप्तानी में टी20 वर्ल्ड कप जीतते हुए इतिहास रचा है। वह भारत के लिए टी20 वर्ल्ड कप जीतने वाले तीसरे कप्तान बने। उन्होंने अपने पहले वर्ल्ड कप में ही बतौर कप्तान विश्व विजेता बनते हुए एमएस धोनी की बराबरी की और रोहित शर्मा से भी आगे निकले। वहीं फाइनल मुकाबले के बाद प्रेस कॉन्फ्रेंस में कप्तान सूर्यकुमार यादव ने अपने रिटायरमेंट को लेकर भी जवाब दिया है। गौरतलब है कि टी20 वर्ल्ड कप 2024 के बाद रोहित शर्मा, विराट कोहली और रविंद्र जडेजा ने संन्यास लिया था और नई टीम तैयार हुई थी। अब सूर्या ने अपने संन्यास से जुड़ी अटकलों पर सीधा-सपाट जवाब दिया है। साथ ही उन्होंने अपने आगे के प्लान को भी बताया है।

सूर्यकुमार यादव ने माथे पर लगाई पिच की मिट्टी- सूर्यकुमार यादव ने फाइनल में जीत के बाद अहमदाबाद के नरेंद्र मोदी स्टेडियम की पिच की मिट्टी को माथे से लगाया और फिर अपने हाथ को चूमा। इससे पहले टी20 वर्ल्ड कप 2024 में जीत के बाद कप्तान रोहित शर्मा को बारबाडोस की मिट्टी को खाते देखा गया था। अब सूर्या ने भी मिलता-जुलता एक्शन दिखाया।

या बोले कप्तान सूर्यकुमार यादव?

कप्तान सूर्यकुमार यादव ने संन्यास से जुड़े सवाल पर हंसते हुए कहा, 'भाई क्यों रिटायरमेंट के बारे में सोचना है। सबकुछ ठीक तो चल रहा है।' वहीं इस दौरान उन्होंने अपने आगे के प्लान और फोकस पर भी बात की। कप्तान सूर्या ने साफ कर दिया कि आगे अब उनकी नजर सबसे जरूरी ओलंपिक मेडल पर है। साथ ही टी20 वर्ल्ड कप 2028 के ऊपर भी उनकी निगाहें हैं।

ग्राम मनकहरी में शुरू हुआ भव्य कार्यक्रम

1857 की क्रांति के महान योद्धा अमर शहीद ठाकुर रणमत सिंह की 201वीं जन्म जयंती मनाई गई

मीडिया ऑडिटर, सतना (निप्र)। 1857 की क्रांति के महान योद्धा एवं वीर सपूत अमर शहीद ठाकुर रणमत सिंह की 201वीं जन्म जयंती आज ग्राम मनकहरी में भव्य कार्यक्रम के साथ मनाई जा रही है। यह कार्यक्रम मनकहरी में भव्य कार्यक्रम के साथ मनाई जा रही है। यह कार्यक्रम मनकहरी में भव्य कार्यक्रम के साथ मनाई जा रहा है, जहाँ बड़ी संख्या में लोग उपस्थित हैं। इस अवसर पर प्रमुख अतिथियों के रूप में डॉ. मदनगोपाल दास जी महाराज (कामदगिरि पीठाधीश्वर प्रथम मुखारबिंद कामतानाथ चित्रकूट), सतना विधायक सिद्धार्थ कुशवाहा, रैगांव विधानसभा की पूर्व विधायक कल्पना वर्मा, सतीश सुखेजा (अध्यक्ष विन्ध्य चेंबर ऑफ कॉमर्स सतना), डॉक्टर स्वप्ना वर्मा (डायरेक्टर मधुरिमा फाउंडेशन सतना), संजीव सिंह (राष्ट्रीय अध्यक्ष, रॉयल राजपूत संगठन), संतोष पांडे (जिला अध्यक्ष, किसान कांग्रेस कमेटी सतना), कवि देशराज सिंह क्रांति,



कवि डॉ. राजकुमार विश्वकर्मा और अमर शहीद बाबा रणमत सिंह के योगदान को कभी भी भुलाया नहीं जा सकता। सतना विधायक सिद्धार्थ कुशवाहा ने भी अपने संबोधन में कहा, 'हम सभी को अपने इतिहास से प्रेरणा लेकर आगे बढ़ना चाहिए। ठाकुर रणमत सिंह ने स्वतंत्रता संग्राम में जो भूमिका निभाई, उसे हमेशा याद रखा जाएगा। हम उनके योगदान को

सलाम करते हैं। कार्यक्रम में रैगांव विधानसभा की पूर्व विधायक कल्पना वर्मा ने भी अपने विचार व्यक्त किए और ठाकुर रणमत सिंह की वीरता को सम्मानित किया। इस अवसर पर सतीश सुखेजा ने कहा, 'आज के इस अवसर पर हम सभी को मिलकर उनके योगदान को याद करना चाहिए और उन्हें श्रद्धांजलि अर्पित

करनी चाहिए। इस कार्यक्रम में देशभर से आए हजारों लोग शामिल हुए। श्रद्धांजलि अर्पित करने के बाद, कार्यक्रम में विभिन्न सांस्कृतिक गतिविधियों का भी आयोजन किया गया। इस अवसर पर कवि देशराज सिंह क्रांति और कवि डॉ. राजकुमार विश्वकर्मा ने अपनी कविताओं के माध्यम से ठाकुर रणमत सिंह की वीरता को



सम्मानित किया। समारोह के दौरान, अमर शहीद बाबा रणमत सिंह सेवा संगठन के पदाधिकारियों ने भी कार्यक्रम को सफल बनाने में अपनी भूमिका निभाई। यह कार्यक्रम न केवल ठाकुर रणमत सिंह की वीरता को याद करने का अवसर था, बल्कि स्थानीय लोगों के बीच एकता और सांस्कृतिक समरसता का प्रतीक भी बना।

सम्मनित किया। समारोह के दौरान, अमर शहीद बाबा रणमत सिंह सेवा संगठन के पदाधिकारियों ने भी कार्यक्रम को सफल बनाने में अपनी भूमिका निभाई। यह कार्यक्रम न केवल ठाकुर रणमत सिंह की वीरता को याद करने का अवसर था, बल्कि स्थानीय लोगों के बीच एकता और सांस्कृतिक समरसता का प्रतीक भी बना।

पंचवटी घाट पर मंत्री इंद्र सिंह परमार ने किया श्रमदान



मीडिया ऑडिटर, सतना (निप्र)। मध्यप्रदेश शासन के उच्च शिक्षा, तकनीकी शिक्षा एवं आयुष मंत्री इंद्र सिंह परमार ने सोमवार को चित्रकूट प्रवास के दौरान पंचवटी घाट पर माँ मंदाकिनी नदी के स्वच्छता अभियान में भाग लेकर श्रमदान किया। इस दौरान उन्होंने स्वयं घाट परिसर में सफाई करते हुए लोगों को स्वच्छता के प्रति जागरूक रहने का संदेश दिया। मंत्री श्री परमार ने कहा कि चित्रकूट धार्मिक, सांस्कृतिक और आध्यात्मिक दृष्टि से अत्यंत महत्वपूर्ण स्थल है। यहाँ बढ़ते श्रद्धालुओं की आस्था का केंद्र है, इसलिए इसकी स्वच्छता बनाए रखना हम सभी की सामूहिक जिम्मेदारी है। उन्होंने

कहा कि स्वच्छता केवल सरकारी अभियान नहीं बल्कि जनभागीदारी से सफल होने वाला जन आंदोलन है। स्वच्छता अभियान के दौरान मंत्री श्री परमार ने घाट परिसर में मौजूद श्रद्धालुओं, स्थानीय नागरिकों एवं प्रशासनिक अधिकारियों के साथ मिलकर घाट की सफाई की और लोगों से अपील की कि वे नदी में कचरा न डालें तथा आसपास के वातावरण को स्वच्छ बनाए रखने में सहयोग करें। सभी ने मिलकर माँ मंदाकिनी की स्वच्छता के लिए श्रमदान करते हुए स्वच्छता का संदेश दिया। इस अवसर पर जनप्रतिनिधि, प्रशासनिक अधिकारी, सामाजिक कार्यकर्ता और स्थानीय नागरिक बड़ी संख्या में उपस्थित रहे।

उच्च शिक्षा मंत्री इंद्र सिंह परमार ने ग्रामोदय विश्वविद्यालय में



मीडिया ऑडिटर, सतना (निप्र)। प्रदेश के उच्च शिक्षा, तकनीकी एवं आयुष विभाग के मंत्री इंद्र सिंह परमार ने कहा कि भारत देश कभी गरीब नहीं था, बल्कि भारत एक समृद्ध देश था। भारत को सोने की चिड़िया के नाम से जाना जाता था। भारत का ज्ञान सर्वश्रेष्ठ था। किसान आत्मविश्वासी और सामर्थ्यवान था। भारत में शिक्षित समाज था। भारत की संस्कृति और परंपराएं मजबूत थीं। विज्ञान युक्त भारतीय समाज की कार्यशैली थी। भारत की इसी समृद्धि के कारण ही विदेशी लुटेरे, मुगल और अंग्रेज भारत आए तथा समृद्ध भारत को हर स्तर पर लूटने का प्रयास किया। संस्कृति, परंपराओं, वैदिक शिक्षा केंद्रों, खेल परिसरों आदि को नष्ट करने का उपक्रम ही नहीं किया अपितु

भारतीय समाज के शिक्षित न होने, रूढ़िवादी होने, अंधविश्वासी होने का दुष्प्रचार भी किया। अब समय आ गया है जब हम भारत के महानतम ज्ञान एवं भारतीय समाज के बारे में भ्रांतियों को दूर करने के सशक्त उपायों को करते हुए देश की आजादी 100वीं वर्ष गण्ट 2047 को विकसित भारत के महानतम लक्ष्य के साथ भारतीय ज्ञान परंपरा के वैश्वीय को पूरी क्षमता से मनाए। मंत्री परमार ने कहा भारतीय समाज की अंधधारणा को समझने और पुनः स्मरण करने के लिए राष्ट्रीय विज्ञान दिवस एक उपयुक्त अवसर है कि जब हम वैज्ञानिक शोध करें और यदि हमें सामाजिक मान्यताओं में रूढ़िवाद, अंध विश्वास दिखे, तो हमें छोड़ना पड़ेगा।

रंग पंचमी के अवसर पर आशुतोष द्विवेदी सेवा संस्थान ने राजाधिराज मंदिर में किया फूलों की होली का आयोजन

मीडिया ऑडिटर, सतना (निप्र)। रंग पंचमी के पावन अवसर पर आशुतोष द्विवेदी सेवा संस्थान द्वारा मझगवां नगर स्थित प्राचीन राजाधिराज मंदिर में एक भव्य फूलों की होली का आयोजन किया गया। इस आयोजन में नगरवासियों ने भगवान राधा कृष्ण की पूजा अर्चना कर उत्सव को खास बनाया। कार्यक्रम की शुरुआत मंदिर के पुजारी द्वारा भगवान राधा कृष्ण का पूजन एवं महाआरती के साथ हुई। पूजा अर्चना के बाद प्रभु को भोग अर्पित किया गया। इसके बाद जिला पंचायत सदस्य संजय सिंह कछवाह और आशुतोष द्विवेदी के नेतृत्व में नगर के श्रद्धालुओं ने मंदिर परिसर में फूलों की होली खेली। गुलाब



की पंखुड़ियों और रंग-बिरंगे फूलों की बौछार के बीच भगवान व भक्तों ने एक-दूसरे पर फूलों की होली खेलकर रंग पंचमी का पर्व मनाया। इस कार्यक्रम में विजय पांडेय बिज्जू डॉ. रामावतार साहू, आशीष पांडेय (सूर्या कंज्यूटर), अमन गर्ग (राघव मेडिकल) ओम

अग्रवाल, आयुष सेन सचिन गर्ग नल्लू जैसवाल कमलेश जैसवाल, सीमा जैसवाल सरोज जैसवाल, सोहन पांडेय चिंजन नामदेव सहित नगर के कई गणमान्य नागरिक और श्रद्धालु उपस्थित रहे। आयोजक संस्थान के प्रमुख आशुतोष द्विवेदी ने इस मौके पर कहा 'रंग पंचमी

का पर्व खुशी और भाईचारे का प्रतीक है। इस अवसर पर हम सभी ने मिलकर भगवान राधा कृष्ण की आराधना करते हुए फूलों की होली खेली जो इस पर्व की सच्ची भावना को दर्शाता है। कार्यक्रम में न केवल धार्मिक आस्था की झलक देखने को मिली, बल्कि नगरवासियों ने इस अवसर पर पारंपरिक रंग और खुशियों के साथ एक दूसरे को शुभकामनाएं दीं। फूलों की होली ने समारोह में रंगों और खुशी का माहौल बना दिया। इस प्रकार, रंग पंचमी के दिन मझगवां नगर में आनंद और उल्लास का वातावरण बना रहा, और इस भव्य आयोजन ने नगरवासियों को एकता और सामाजिक समरसता का संदेश दिया।

जलजनित बीमारियों एवं पेयजल समस्या की रोकथाम के लिए प्रकोष्ठ गठित

मीडिया ऑडिटर, सतना (निप्र)। कार्यपालन यंत्रों लोक स्वास्थ्य यांत्रिकी खंड सतना द्वारा जारी आदेश के अनुसार सतना एवं मैहर जिले में ग्रीष्मकाल के दौरान संभावित जलजनित बीमारियों और पेयजल संबंधी समस्याओं के नियंत्रण तथा त्वरित निराकरण के लिए जिला स्तरीय एवं विकासखण्ड स्तरीय प्रकोष्ठ का गठन किया गया है। यह प्रकोष्ठ प्राप्त शिकायतों का त्वरित निराकरण सुनिश्चित करेगा तथा संबंधित अधिकारियों को तत्काल सूचना उपलब्ध कराएगा। जिला स्तर पर गठित प्रकोष्ठ में जिला सलाहकार प्रकोष्ठ/पंजी प्रभारी सहित अन्य अधिकारियों को जिम्मेदारी सौंपी गई है। साथ ही लोक स्वास्थ्य यांत्रिकी खंड सतना के अंतर्गत विभिन्न अधिकारियों

एवं कर्मचारियों की ड्यूटी निर्धारित की गई है, जो सुबह 6 बजे से रात्रि 10 बजे तक अलग-अलग समययावधि में शिकायतों के निराकरण के लिए उपलब्ध रहेंगे। आदेश में यह भी उल्लेख किया गया है कि पेयजल समस्या जिससे विकासखण्ड स्तर पर समस्याओं का शीघ्र समाधान किया जा सके। इसके अतिरिक्त लोक स्वास्थ्य यांत्रिकी विभाग के उपखण्ड सतना, मझगवां और मैहर में भी अधिकारियों एवं कर्मचारियों को जिम्मेदारियों निर्धारित की गई हैं। इन क्षेत्रों में हैंडपंप संभरण के लिए संबंधित उन्हेदारों के नाम एवं मोबाइल नंबर भी जारी किए गए हैं, ताकि खराब हैंडपंपों की मरम्मत और पेयजल आपूर्ति की समस्या का तत्काल समाधान हो सके।

एनटीसीपी अंतर्विभागीय प्रशिक्षण 10 मार्च को आयोजित

मीडिया ऑडिटर, सतना (निप्र)। राष्ट्रीय स्वास्थ्य मिशन मध्यप्रदेश भोपाल के निर्देशानुसार राष्ट्रीय तंबाकू नियंत्रण कार्यक्रम के अंतर्गत जिला स्तरीय अंतर्विभागीय प्रशिक्षण का आयोजन 10 मार्च 2026 को जिला चिकित्सालय के मीटिंग हॉल में प्रातः 11 बजे से आयोजित होगा। कलेक्टर सतना डॉ. सतीश कुमार एस द्वारा जारी आदेशानुसार प्रशिक्षण में विभिन्न विभागों के अधिकारियों एवं कर्मचारियों की सहभागिता के लिए प्रत्येक विभाग से चार-चार प्रतिभागियों को नामांकित कर प्रशिक्षण में शामिल होने के लिए कहा गया है। प्रशिक्षण में पुलिस एवं यातायात विभाग से निरीक्षक या उप निरीक्षक स्तर के अधिकारी, पंचायत एवं ग्रामीण विकास

विभाग से सहायक परियोजना अधिकारी, नगर निगम/नगर पालिका/नगर परिषद से नगरीय निकायों से सीएमओ तथा स्वच्छता निरीक्षक, शिक्षा विभाग से खंड शिक्षा अधिकारी या बीआरसी, स्वास्थ्य विभाग से खंड चिकित्सा अधिकारी या बीपीएम, महिला एवं बाल विकास विभाग से सहायक संचालक या परियोजना अधिकारी तथा सर्व शिक्षा अभियान से सहायक परियोजना समन्वयक या खंड स्त्रोत समन्वयक को प्रशिक्षण में शामिल किया जाएगा। कलेक्टर ने सभी विभाग प्रमुखों को निर्देशित किया है कि नामांकित अधिकारियों और कर्मचारियों की प्रशिक्षण में उपस्थिति सुनिश्चित कराए, ताकि तंबाकू नियंत्रण कार्यक्रम को प्रभावी ढंग से लागू किया जा सके।

एसडीएम भी बड़े किसानों का रेण्डमली सत्यापन करे समय सीमा प्रकरणों में रबी उपार्जन की तैयारियों की समीक्षा

मीडिया ऑडिटर, सतना (निप्र)। रबी विपणन वर्ष 2026-27 में सतना जिले में गेहूं का उपार्जन 23 मार्च से शुरू किया जाएगा। जिले में खरीदी केंद्रों का निर्धारण किया जा रहा है। कलेक्टर डॉ. सतीश कुमार ने सोमवार को समय सीमा प्रकरणों की बैठक में उपार्जन की तैयारियों की समीक्षा में कहा कि बड़े किसानों का सत्यापन एसडीएम भी अपने स्तर से रेण्डमली आधार पर करे। सत्यापन के दौरान एसडीएम, तहसीलदार ध्यान रखें कि सिकमी और बटईदार किसानों का सिकमीनामा 2 फरवरी के पूर्व का ही होना चाहिए। इस मौके पर अपर कलेक्टर विकास सिंह,



एसडीएम अनिकेत पांडिल्य, महिपाल सिंह गुर्जर, सुमेष द्विवेदी, आरएन खरे, जीतेन्द्र वर्मा सहित विभाग प्रमुख अधिकारी उपस्थित रहे। कलेक्टर ने गेहूं उपार्जन की समीक्षा में कहा कि राजस्व अधिकारी उपार्जन में किसानों के पंजीयन के साथ-साथ सत्यापन की कार्यवाही भी करते रहे। जिला प्रबंधक नान ने बताया कि इस वर्ष गेहूं के

उपार्जन के लिए 31 हजार 329 किसानों का पंजीयन हुआ है। गत वर्ष 45 हजार 140 किसानों का पंजीयन किया गया था। जिले के 95 केंद्रों पर 2 लाख 1 हजार एमटी गेहूं की खरीदी की गई थी। इस वर्ष लगभग 2 लाख 7 हजार एमटी का लक्ष्य रखा गया है। जिला प्रबंधक वेयरिंग हाउस ने बताया कि 33 हजार एमटी ओपन कैम्प में भण्डारण है।

जिसमें 6800 एमटी का ही उठाव हुआ है। कलेक्टर ने कहा कि शासन के निर्देशानुसार गोदाम स्तरीय खरीदी केन्द्र और समितियों के माध्यम से उपार्जन कार्य को प्राथमिकता दी जाये। डीएम नान ने बताया कि जिले में 3-4 सौ गठन वारदाना उपलब्ध है। इस वर्ष की खरीदी के लिए लगभग 10 हजार गठन वारदाना की जरूरत होगी। कलेक्टर ने कहा कि राजस्व अधिकारी 10 मार्च तक सभी पंजीकृत किसानों का सत्यापन कराना सुनिश्चित करें। लिखित सार्वजनिक प्रणाली की समीक्षा में कलेक्टर ने कहा कि एसडीएम राशन दुकानों की नियमित रूप से जाँच कराये।

पुरवा नहर में दो नाबालिग डूबे, 24 घंटे बाद भी सुराग नहीं चोरमारी से सागौनी बाईपास तक एसडीआरएफ का रेस्क्यू जारी

मीडिया ऑडिटर, सतना (निप्र)। सतना जिले के रामपुर बाघेलान थाना क्षेत्र के ग्राम चोरमारी स्थित पुरवा नहर में रविवार दोपहर करीब 2 बजे नहाते समय दो नाबालिग डूब गए। 15 वर्षीय आर्यन और 13 वर्षीय आयुष क्रिकेट खेलने के बाद नहाने उतरे थे और गहरे पानी में चले गए। घटना के 24 घंटे से अधिक समय बीत जाने के बाद भी सोमवार देर शाम तक दोनों का कोई सुराग नहीं मिल पाया है और एसडीआरएफ व पुलिस का रेस्क्यू ऑपरेशन लगातार जारी है। जानकारी के अनुसार, चोरमारी निवासी संजीव मिश्रा का बेटा आर्यन (15) और



सूर्यवली विश्वकर्मा का बेटा आयुष (13) रविवार को नहर किनारे मैदान में क्रिकेट खेल रहे थे। खेल खत्म होने के बाद दोनों नहाने के लिए नहर में उतरे थे। नहाते समय दोनों अचानक गहरे पानी में चले गए और

डूबने लगे। उनके साथ मौजूद अन्य दोस्तों ने जब उन्हें डूबते हुए देखा, तो उन्होंने तुरंत गांव जाकर परिजनों और ग्रामीणों को इसकी जानकारी दी। ग्रामीणों ने की तलाश, थाना प्रभारी टीम के साथ पहुंचे बच्चों के डूबने की



सूचना मिलते ही स्थानीय लोग तुरंत नहर किनारे पहुंचे और अपने स्तर पर तलाश शुरू की। काफी खोजबीन के बाद भी जब बच्चों का पता नहीं चला, तो पुलिस को घटना की सूचना दी गई। जानकारी मिलने पर रामपुर

बाघेलान थाना प्रभारी संदीप चतुर्वेदी पुलिस टीम के साथ मौके पर पहुंचे और स्थिति का जायजा लिया। इसके बाद रेस्क्यू ऑपरेशन के लिए सतना से एसडीआरएफ की टीम को बुलाया गया। अंधेरे के कारण

रुका था रेस्क्यू, सोमवार को फिर शुरू एसडीआरएफ की टीम ने रविवार को मौके पर पहुंचकर नहर में सर्च ऑपरेशन शुरू किया था। हालांकि, रात में अंधेरा अधिक होने के कारण तलाशी अभियान को बीच में ही रोकना पड़ा था। सोमवार सुबह एसडीआरएफ और पुलिस की संयुक्त टीम ने चोरमारी से लेकर सागौनी बाईपास तक नहर में दोबारा सघन तलाशी अभियान चलाया। सोमवार देर शाम तक दोनों नाबालिगों का कोई सुराग नहीं मिल सका था। गांव में गम का माहौल, नहर किनारे डटे हैं परिजन इस हादसे के बाद से पूरे चोरमारी गांव में चिंता और गम का माहौल है।

स्व. लक्ष्मी यादव की प्रथम पुण्यतिथि पर मुख्यमंत्री ने दी श्रद्धांजलि



मीडिया ऑडिटर, सतना (निप्र)। मुख्यमंत्री डॉ. मोहन यादव ने सोमवार को मध्यप्रदेश पूर्व पिछड़ा वर्ग आयोग के सदस्य स्व. लक्ष्मी यादव की प्रथम पुण्यतिथि पर सतना में आयोजित श्रद्धांजलि सभा में वरुचुअल माध्यम से शामिल हुए। इस दौरान स्व. यादव के काव्यों और समाज में उनके योगदान को याद किया गया।

यादव ने स्व. यादव के परिवार के सदस्यों से संवेदना व्यक्त की और उनके काव्यों को याद किया। श्रद्धांजलि सभा में राज्यमंत्री प्रतीमा बागरी और सांसद श्री गणेश सिंह भी वरुचुअल माध्यम से शामिल हुए। इस दौरान स्व. यादव के काव्यों और समाज में उनके योगदान को याद किया गया।

पहले पिता की हत्या अब बेटे को धमकी मैसेज कर बोला-घर में घूसकर गोली मारेंगे

मीडिया ऑडिटर, सतना (निप्र)। सतना बारापत्थर हत्याकांड के मुख्य आरोपी हिस्ट्रीशीटर चंदन यादव के परिवार का आतंक अभी भी जारी है। अब उसके भतीजे शुभम यादव ने मृतक अभय उर्फ बन्वू यादव की बेटे को व्हाट्सएप वॉट्स मैसेज के जरिए जान से मारने की धमकी दी है। इस आडिथ्ये के सोशल मीडिया पर वायरल होने के बाद मामला फिर से चर्चा में आ गया है। जानकारी के अनुसार शुभम यादव ने युवती को धमकी देते हुए कहा कि उसके पिता की तरह घर में घुसकर उसे भी गोली मार दी जाएगी। धमकी मिलने के बाद युवती काफ़ी डर गई है। परिवार ने इसकी जानकारी पुलिस को दी है, जिसके बाद उनकी सुरक्षा बढ़ दी गई है। 4 मार्च को हुई थी बन्वू यादव की हत्या यह पूरा मामला 4 मार्च की रात हुए बारापत्थर हत्याकांड से जुड़ा है।

बताया जा रहा है कि छोटे भाई शरद यादव से विवाद के बाद चंदन यादव अपने दो साथियों के साथ अभय उर्फ बन्वू यादव के घर पहुंचा था। वहां उसने पिस्टल से ताबड़तोड़ फायरिंग कर बन्वू यादव की हत्या कर दी थी। इस दौरान उसके बेटे राणा यादव के पैर में भी दो गोलियां लगी थीं। इस घटना का सीसीटीवी फुटेज भी सामने आया था, जिसमें चंदन यादव को गोलीबारी करता हुआ दिखाई देता है। फुटेज में राणा यादव की दुकान पर भी गोली चलाने की घटना कैद हुई है। आरोपी की तलाश में जुटी पुलिस फिलहाल पुलिस आरोपी शरद यादव की तलाश कर रही है। बताया जा रहा है कि वह लंबे समय तक इंदौर में रहा है, इसलिए उसकी तलाश के लिए इंदौर पुलिस की भी मदद ली जा रही है।